

صوبائی اسمبلی شمال مغربی سرحدی صوبہ

اسمبلی کا جلاس، اسمبلی چیئرمپشاور میں بروز سینچر مورخ 16 جون 2007ء بر طابق کیم جمادی الثاني 1423ھجری سے پہر چار بجے منعقد ہوا۔
جناب پیغمبر، بخت جہان خان مند صدارت پر متمکن ہوئے۔

تلاوت کلام پاک اور اس کا ترجمہ

أَعُوذُ بِاللَّهِ مِنَ الشَّيْطَنِ الرَّجِيمِ۔ يَسِمُ اللَّهُ الرَّحْمَنُ الرَّحِيمُ
فَالْأَعْلَمُ بِمَا فِي الْأَرْضِ إِنَّهُ حَفِيظٌ عَلَيْهِمْ أَوْفُوا الْكَيْلَ وَلَا تَكُونُوا مِنَ الْمُخْسِرِينَ وَرِزْنُوا بِالْقِسْطَاسِ
الْمُشْتَقِبِ وَلَا تَبْخَسُوا النَّاسَ أَشْيَاءَهُمْ وَلَا تَغْنُمُوا فِي الْأَرْضِ مُفْسِدِينَ (سورہ یوسف
اسورہ الشّعرااء ۱۸۲)

(ترجمہ): اس نے کہا ملک کے تمام خزانے میرے حوالے کر دو، میں ان کا صحیح حفاظت کرنے والا اور ان کے حساب کتاب کا علم رکھتا ہوں۔ پیانا نے ٹھیک بھرو اور کسی کو گھاٹہ نہ دو۔ صحیح ترازو سے تو لو اور لوگوں کو ان کی چیزیں کم نہ دوز میں میں فساد نہ پھیلاتے پھرو۔

اراکین کی رخصت

جناب سپیکر: ایم نمبر 2۔ جناب مولانا محمد عصمت اللہ صاحب وزیر مال کی طرف سے آج کیلئے رخصت کی درخواست موصول ہوئی ہے جو بغرض منظوری میں ایوان کے سامنے پیش کرتا ہوں۔ Is it the desire of the House that the leave may be granted?
(تحمیک منظور کی گئی)

مند نشینوں کی نامزدگی

Mr. Speaker: Leave is granted. Item No. 3 ‘Panel of Chairmen’. In pursuance of sub rule (1) of rule 14 of the Provincial Assembly of the North-West Frontier Province, Procedure and Conduct of Business Rules, 1988, I hereby nominate the following Members in order of priority, to form a Panel of Chairmen for the current session:-

1. Dr. Zakirullah Khan, MPA;
2. Dr. Muhammad Salim, MPA;
3. Mr. Iftikhar Ahmad Khan Jhagra, MPA; and
4. Mr. Wajih-uz Zaman Khan, MPA..

Mr. Speaker: Item No. 5. The Honourable Minister for Finance to please present before the august House the Annual Budget for the year 2007-08.

جناب انور کمال خان: جناب سپیکر! نہ بجٹ تقریر کی ہمیں کوئی کاپی ملی ہے، نہ بجٹ کی تقریر ہمیں ملی ہے، کچھ بھی نہیں ملا ہے۔ د بجٹ تقریر کاپی خوبہ خہرا کوئی کہ جی۔
محترمہ غنہت یا سمیں اور کرنی: جناب سپیکر صاحب! ایک پواسٹ آف آرڈر پہ اگر آپ مجھے بولنے کی اجازت دیں تو مہربانی ہو گی۔ میرے پارلیمانی لیڈر صاحب کہہ رہے ہیں بہت Important پواسٹ آف آرڈر ہے۔

جناب سپیکر: تو ان کو کیا پتہ ہے؟ تو ان کے اشارے پہ آپ پواسٹ آف آرڈر کر رہی ہیں؟

محترمہ غہت یا سمین اور کرنی: نہیں سر، اشارہ تو ظاہر ہے پارٹی کا اشارہ ہوتا ہے اور اس پر پوائنٹ آف آرڈر، ہم سب ان کو Follow کرتے ہیں۔
جناب سپیکر: اچھا جی۔

محترمہ غہت یا سمین اور کرنی: بڑی تیار ہو کہ آئی ہے یہ دیکھیے جی۔ جناب سپیکر صاحب! بات تو سب ہاؤس کی طرف سے ہے لیکن چونکہ میں ایک ممبر ہوں اور یہاں پر مجھے یہ بھی پتہ ہے کہ میری کچھ خواتین بہنیں جو ہیں، ان کو فنڈز نہیں ملے ہیں۔ جناب سپیکر صاحب! چونکہ یہ ہاؤس ہے، روایات کا ہاؤس ہے۔ ہم وہ چیزیں یہاں پر Repeat نہیں کرنا چاہتے جو کہ قومی اسمبلی میں ہوئی ہیں۔ ہم اطمینان سے بجٹ کی تقریر بھی سنیں گے لیکن جو وعدے وعید یہاں پر ہم سے کریں گے، اگر وہ پورے نہ ہوئے تو پھر ہم اس کے بعد کوئی بھی بات کر سکتے ہیں کیونکہ ہم دیکھتے ہیں کہ پہلے بھی ہمیں بجٹ سے کچھ نہیں ملا اور ابھی تک میری چار، پانچ، چھ بہنیں جو اس وقت ہاؤس میں موجود نہیں ہیں، ان کو بجٹ میں کوئی فنڈ نہیں ملا ہے لیکن اس کے بعد ہم بائیکاٹ کریں گے۔

محترمہ منیبہ شہزادہ منصور الملک: میں بھی اس کی بھرپور تائید کرتی ہوں۔

سالانہ بجٹ برائے سال 2007-08 کا پیش کیا جانا

جناب سپیکر: شاید 19 سے لے کر 3 جولائی تک آپ کے پاس بڑا وسیع میدان ہے۔ The Honourable Minister for Finance to please present before the House the Annual Budget for the year 2007-2008. Honourable Minister for Finance, NWFP, please.

جناب شاہ راز خان (وزیر خزانہ): اعوذ بالله من شیطان الرجيم۔ بسم الله الرحمن الرحيم۔ نحمدہ و نصلی علی رسوله الکریم۔ قال جعلنى علی خزائين الارض
انى حفيظ عليم۔

جناب سپیکر! سب تعریفیں اللہ تعالیٰ کیلئے ہیں جس نے مجھے اس آج اس معزز ایوان کے ذریعے صوبہ سرحد کے غیور اور اسلام پسند عوام کے سامنے متحده مجلس عمل کی منتخب عوامی حکومت کا

پانچواں بجٹ برائے مالی سال 2007-08 پیش کرنے کا شرف بخشنہ۔ میں رب کریم کا شگردا ادا کرتا ہوں کہ اس نے وزیر اعلیٰ، محمد اکرم خان درانی اور صوبائی کابینہ کے تمام ارکان کو توفیق بخشنی کہ وہ گزشہ ساڑھے چار سال سے صوبہ سرحد کے عوام کی بلا امتیاز اور بے لوث خدمت کر رہے ہیں۔ میں سابق وزیر خزانہ اور سینئر وزیر، جناب سراج الحق صاحب کو بھی اس موقع پر خراج تحسین پیش کرتا ہوں جنہوں نے نہ صرف چار بجٹ پیش کر کے ایم ایم اے حکومت کی وزن کے مطابق صوبہ سرحد کو ترقی کی جانب گامزن کیا بلکہ صوبے کے حقوق کا مقدمہ بھی کامیابی سے لڑا۔

جناب سپیکر! موجودہ بجٹ کی تیاری سے قبل ہم نے ماہرین اقتصادیات سے مشاورت کے علاوہ سرحد چیمبر آف کامر س اینڈ سٹریز، چیمبر آف ایگر یکچر، زرعی انجمنوں، تاجریوں، ماہرین تعلیم، میڈیا اور طلباء کے نمائندوں کے الگ الگ سیمینار منعقد کر کے قیمتی آراء حاصل کیں۔ امید ہے کہ ان طویل مشاورتوں کے نتیجے میں صوبہ سرحد میں ہم آہنگی اور ترقی کا نیادور شروع ہو گا۔

جناب سپیکر! میں یاد دلانا چاہتا ہوں کہ صوبہ سرحد کے باشمور اور غیور عوام نے اکتوبر 2002 کے عام انتخابات میں مجلس عمل پر جس اعتماد کا اظہار کیا تھا، اس کا لازمی تقاضا تھا کہ ہم اسلامی، فلاجی اور معاشی طور پر صوبہ سرحد کو مستحکم کریں۔ ہم نے گزشہ عرصے میں اس بات کی بھرپور کوشش کی ہے کہ منتخب نمائندوں کے مشورے، تعاون اور اعتماد کے ساتھ اسلامی، فلاجی اور ترقی یافتہ معاشرے کے قیام کیلئے جدوجہد کریں۔ یہ محض اللہ تبارک و تعالیٰ کا فضل تھا کہ صوبہ سرحد کے عوام نے صوبہ سرحد میں اسلامی نظام کے نفاذ کی ہم پر جو ذمہ داری ڈالی تھی، اسی کے پیش نظر ہم نے صوبائی اسمبلی کے ذریعے متفقہ طور پر اسلامی معاشرے کے قیام کیلئے جون 2003 میں شریعہ ایکٹ منظور کر دیا۔ شریعہ ایکٹ کی منظوری میں ہم نے اس بات کا اعادہ کیا کہ حاکمیت اللہ تبارک و تعالیٰ کی اور اقتدار و اختیار بندوں کے پاس اللہ کی امانت ہے۔ ہم مسلمانوں کیلئے واجب ہے کہ ہم قرآن و سنت کے مطابق اپنی زندگیوں اور حکومتی امور کو اللہ کے تابع کر دیں۔ نیز ایک ایسا اسلامی معاشرہ تشکیل دیں جس میں شہریوں کے جان و مال، عزت و آبرو کی حفاظت اور فوری انصاف کی فراہمی یقینی ہو۔

جناب پیکر! ہمیں امید اور توقع تھی کہ حصہ بل کی منظوری کے بعد ہم صوبہ سرحد میں عوام اور ان کے منتخب نمائندوں کے تعاون کے ذریعے معاشرے سے نا انصافی پر مبنی تمام غیر اسلامی امور ختم کر دیتے مگر سرحد اسلامی کے آئینی حقوق کو دو مرتبہ عدالت میں چیلنج کر کے اسلامی نظام کے قیام کارستہ روکا گیا جو صوبہ سرحد کے عوام کیلئے ایک بہت بڑا چیلنج ہے۔ صوبائی مفہمنہ کو قانون سازی کے حق سے محروم کرنے کو صوبہ سرحد کے عوام کسی صورت تسلیم نہیں کریں گے۔ میں یہ بات واضح کر دینا چاہتا ہوں کہ نفاذ شریعت ہماری منزل مقصود ہے جس سے ہم کسی صورت دستبردار نہیں ہوں گے۔ ہمیں عوام نے شریعت کے نفاذ کیلئے ووٹ دیا تھا لیکن شریعت کے نفاذ کارستہ روکا گیا۔ لہذا بہم شریعت کو نافذ کرنے کیلئے مکمل اقتدار کے حصول کیلئے پنجاب، سندھ اور بلوجستان کے عوام کو بھی اپنا ہمنوا بنا لیں گے۔ وہ وقت اب بہت قریب آ رہا ہے جب اللہ کی شریعت کو چیلنج کرنے والوں سے اقتدار شریعت نافذ کرنے والوں کے پاس جائے گا۔ (تالیاں)

جناب پیکر! یہ حقیقت ہے کہ ایم ایم اے کی حکومت نے صوبہ کے اقتصادی، سیاسی، سماجی اور ترقیاتی حالات کو صحیح رخ دینے کیلئے قرآن مجید کو صوبائی حکومت کی اقتصادی و سماجی ترقی کا مرکز و محور بنایا تو اللہ کی مدد بھی آپنچھی۔ صوبہ سرحد میں تیل اور گیس کے ذخائر تکل آئے، وسائل میں اضافہ ہوا اور صلاحیتوں میں بھی اضافہ ہوا کیونکہ اللہ کا وعدہ ہے کہ ولو ان اهل القری امنو وتقوا لفتحنا عليهم برکت من السماء والارض ط (ترجمہ) اگر بستیوں کے لوگ ایمان لاتے اور تقوی اختیار کرتے تو ہم ان پر آسمانوں اور زمین سے برکتوں کے دروازے کھول دیتے۔

جناب پیکر! متحده مجلس عمل کی حکومت نے اپنے پہلے بجٹ سے ہی عوام کی خوشحالی اور ترقی کیلئے ترجیہات کا تعین کیا تھا جس کے مطابق صوبہ سرحد کے آئینی اور جمہوری حقوق کیلئے سیاسی و انسانی سے بالاتر ہو کر جدوجہد، صوبہ سرحد کے وسائل میں اضافے کیلئے جدوجہد، تعلیم اور صحت کے شعبوں کو بہتر سہولتیں فراہم کرنا، سماجی بہبود کی ذمہ داریوں کو بہتر انداز میں نبھانے کا انتظام، غربت میں کمی

کیلئے روزگار کے موقع پیدا کرنا، امن و امان کی صورت حال کو مستحکم کرنا، ترقی نسواں کیلئے ٹھوس اقدامات اٹھانا اور غیر ترقیاتی اخراجات میں کمی لانا تھا۔

جناب سپیکر: شاہزاد خان! پریس والوں کو بجٹ کی کاپیاں پہنچادیں۔

وزیر خزانہ: جناب سپیکر! صوبوں کو قومی خزانہ سے مالیاتی وسائل کی تقسیم کیلئے قومی مالیاتی کمیشن ایوارڈ کیلئے صدر پاکستان نے مکم جنوری 2006 کو ایک حکمنامہ کے ذریعے 1996 کے قومی مالیاتی ایوارڈ میں ترمیم کی۔ اس صدارتی حکم کے مطابق قبل تقسیم پول سے صوبہ سرحد کو قومی مالیاتی وسائل سے اگلے مالی سال میں 13.82 فیصد، GST کی مدد میں 9.93 فیصد، aid Grant in aid سے 35 فیصد رقم ملے گی۔

جناب سپیکر! آئین پاکستان کی دفعہ (2) 161 کے تحت بھلی کا خالص منافع صوبہ سرحد کا حق ہے مگر ہمیں ہمارا حق آئین کے مطابق ادا نہیں کیا جا رہا۔ اقتدار میں آتے ہی ایم ایم اے کی صوبائی حکومت نے ارکان صوبائی اسمبلی اور دوسری سیاسی قوتوں کے تعاون سے پن بھلی کے خالص منافع کی حقیقی رقم کے تعین، اس میں اضافہ اور بقاياجات کی وصولی کیلئے بھرپور جدوجہد کی۔ وفاقی حکومت کو قائل کرنے کیلئے صوبہ سرحد کی تمام سیاسی جماعتوں کے منتخب اراکین، قومی و صوبائی اسمبلی اور سینیٹ پر مشتمل ایک جرگہ تشکیل دیتا کہ وفاقی حکومت کو قائل کیا جاسکے کہ یہ مسئلہ ایم ایم اے کا نہیں بلکہ صوبے کے کڑوں عوام کا ہے۔ صوبائی حکومت نے بھلی کے خالص منافع کے مسئلے کو چھٹے قومی مالیاتی کمیشن کے اجلاسوں میں ثالثی کے ذریعے حل کرانے کا مطالبہ کیا جس کے نتیجے میں وفاقی حکومت ایک ثالثی ٹریبونل تشکیل دینے پر راضی ہوئی، جس میں صوبہ سرحد اور واپڈا کے دو، دوارکان کو شامل کیا گیا۔ سابق چیف جسٹس آف پاکستان، جناب جسٹس (ریٹائرڈ) میاں اجمل صاحب کو ثالثی ٹریبونل کا چیئرمین مقرر کیا گیا۔ ٹریبونل نے اکتوبر 2005 سے سماعت شروع کی جس کے بعد انہوں نے 19 اکتوبر 2006 کو دونوں فریقین اور ان کے وکلاء کی موجودگی میں ثالثی ایوارڈ کا اعلان کیا جس کی رو سے واپڈا حکومت صوبہ سرحد کو 110 بلین روپے بھلی کے خالص منافع کی مدد میں بقاياجات کی رقم ادا کرے گا۔ یہ ادائیگی پانچ

اقساط میں ہو گی، جسکی پہلی قسط ایوارڈ کے اعلان کے تین ماہ کے اندر جبکہ بقایا اقساط ہر سال 31 دسمبر تک واجب الادا ہو گی۔

جناب سپیکر! صوبائی حکومت نے بھلی کے خالص منافع کے بقایا جات کی وصولی پر ایک خصوصی ترقیاتی پروگرام ترتیب دیا ہے جس کا ابتدائی جم 79 بلین روپے ہو گا۔ اس پروگرام کے تحت 50 بلین روپے چوبیس اضلاع میں پسمندگی / غربت، آبادی اور ضرورت کی بنیاد پر تقسیم ہونگے۔ یہ فنڈز تعلیم، صحت، پینے کے صاف پانی اور سڑکوں کی مرمت پر خرچ کئے جائیں گے۔ خصوصی ترقیاتی پروگرام سے 25 بلین روپے فرست لفت ایریکیشن سکیم کیلئے مختص کیے گئے ہیں جسکی ادائیگی پانچ اقساط میں ہو گی۔ پہلی قسط پانچ بلین روپے بقایا جات کی پہلی قسط کی رقم ملنے پر فی الفور ادا کی جائے گی جبکہ بقایا چار اقساط میں بھلی کے خالص منافع کے بقایا جات کی ادائیگی سے کی جائے گی۔ چار بلین روپے تین نئے ہائیڈل پاؤر سٹیشن کیلئے مختص کیے جاتے ہیں۔

جناب سپیکر! ثالثی ٹریبونل ایوارڈ کے مطابق 9 جنوری 2007 تک واپڈا نے 24.7 بلین روپے کی پہلی قسط حکومت صوبہ سرحد کو ادا کرنے کی پابند تھی مگر وزیر اعلیٰ صوبہ سرحد، محمد اکرم خان درانی صاحب کی وزیر اعظم پاکستان کو ثالثی ایوارڈ پر عملدرآمد کی درخواستوں کے باوجود واپڈا نے ادائیگی نہیں کی۔ اس کے بر عکس واپڈا نے اسلام آباد کی سول عدالت میں ثالثی ایوارڈ کو چیلنج کر دیا۔ میں یہاں یہ بات واضح کرنا چاہتا ہوں کہ معاهدے کی رو سے دونوں فریقین ثالثی ٹریبونل کا فیصلہ تسلیم کرنے کے پابند ہوں گے اور اس کے فیصلے کو کسی عدالت میں چیلنج نہیں کریں گے جبکہ واپڈا اور حکومت صوبہ سرحد کے درمیان ثالثی کے معاهدے کے مطابق وفاقی حکومت ثالثی کے فیصلوں پر عملدرآمد کیلئے ضامن تھی مگر اس نے صوبہ سرحد کو غربت سے نجات اور مالی مسائل سے چھکارا دلانے کیلئے اپنا کردار ادا نہیں کیا جس سے یہ بات ثابت ہو گئی کہ وہ سیاسی شخص کی بنیاد پر صوبہ سرحد کے عوام کو ایم ایم اے کو دوٹ دینے کی سزادے رہی ہے۔

جناب پیکر! ہم نے جدوجہد ترک کی ہے، نہ اپنے حقوق سے دستبرداری اختیار کی ہے بلکہ ہم نے سپریم کورٹ آف پاکستان میں آئین کے آرٹیکل (1) 184 کے تحت کیس دائر کر دیا ہے۔ میں دوسرے صوبوں کے عوام کی بھی تائید حاصل ہے اور انشاء اللہ ہم قانون کی عدالت میں بھی یہ مقدمہ جیت کر رہیں گے کیونکہ کوئی طاقت صوبہ سرحد کے عوام کو ان کے آئینی حقوق سے محروم نہیں کر سکتی۔ یہی وجہ ہے کہ صوبہ سرحد کے عوام کی جانب سے آرٹیکل (3) 184 کے تحت بھی بنیادی حق کو منوانے کیلئے سپریم کورٹ میں ایک اور کیس بھی دائر کیا گیا ہے۔

جناب پیکر! جیسا کہ آپ جانتے ہیں کہ آئین پاکستان کے مطابق بجلی، گیس اور تیل جن صوبوں سے نکلتے ہیں، اس کا خالص منافع اور رائٹی متعلقہ صوبے کو ملتا ہے تاہم جن اصلاح سے یہ وسائل پیدا ہوتے ہیں، وہ اس کا مناسب حصہ حاصل نہیں کر پاتے اسلئے ایم ایم اے حکومت نے یہ انقلابی فیصلہ کیا ہے کہ نئے مالی سال سے صوبہ سرحد کو وفاقی حکومت سے بجلی، گیس اور خام تیل سے حاصل ہونے والے خالص منافع اور رائٹی کا پانچ فیصد حصہ ان اصلاح پر خرچ کیا جائے گا جہاں سے بجلی، گیس اور تیل پیدا ہوتے ہیں۔ اس فیصلہ سے ہم نے عدل و انصاف کی وہ مثال قائم کر دی ہے جسکی پاکستان کی تاریخ میں نظر نہیں ملتی۔ ہمیں امید ہے کہ اس سے ضلع ہری پور، کرک، کوہاٹ، مالاکنڈ اور دوسرے اصلاح معاشی طور پر مستحکم ہونگے۔

جناب پیکر! متحده مجلس عمل کی حکومت نے بینک آف خیر میں نومبر 2003 سے اسلامی بینکاری کا آغاز کروا یا۔ قانونی تحفظ کے بعد اسلامی بینکاری روزافروں ترقی کی منازل طے کر رہی ہے۔ پانچ برانچوں کو کامیابی سے اسلامی بینکاری میں تبدیل کرنے کے بعد سیٹ بینک آف پاکستان نے بینک آف خیر کو آئندہ سال مزید آٹھ برانچوں کو اسلامی بینکاری میں تبدیل کرنے کی اجازت دی ہے جبکہ پانچ نئی اسلامی بینکاری برانچوں کو قائم کرنے کا لائنس جاری کیا ہے۔ نئی اسلامی بینکاری برانچیں چار سدھ، مینگورہ، ایبٹ آباد، ٹانک، بٹ خیل، ہنگو، مانسہرہ، پشاور، کراچی، فیصل آباد، لاہور اور راولپنڈی میں قائم کی جا رہی ہیں۔ ہمیں یقین ہے کہ بینک آف خیر کی اسلامی بینکاری کے ذریعے صوبہ کی معیشت

میں بہتری اور خوشحالی کا ایک ایسا در شروع ہو گا جو سود سے پاک معاشرے کے قیام میں مدد و معافین ثابت ہو گا۔

جناب سپیکر! بینک آف خیر نے سال رواں میں چھوٹے کاشتکاروں کیلئے اسلامی بینکاری میں وزیر اعلیٰ زرعی قرضہ سکیم 'بھی شروع کر دی ہے۔ ابتدائی مہینوں میں تین سو انٹالیس کاشتکاروں نے استفادہ کیا۔ امید ہے کہ اگلے مالی سال میں اس سکیم کا دائرہ وسیع کر دیا جائے گا۔ اس کے علاوہ خیر بینک نے 9300 سرکاری ملازمین کو کار لیز نگ، کنزیومر فناں، ہاؤسنگ فناں، تنخواہ قرضہ، موڑ سائیکل اور دوسرا چھوٹی سکیموں کی مدد میں ایک ارب روپے کے قرضے جاری کیے اور انشاء اللہ یہ سلسلہ آئندہ مالی سال میں بھی پورے آب و تاب سے جاری رہے گا۔ بینک کی نئی انتظامیہ نے مسائل کے حل کیلئے بہترین اقدامات کئے ہیں جس کے نتیجے میں بینک کی JCR Rating بہتر ہوئی ہے۔ ہمیں یقین ہے کہ بینک آف خیر جلد ہی صفحہ اول کے بینکوں کے ساتھ مقابلے کی پوزیشن میں آجائے گا۔ اس مقصد کیلئے حکومت، بینک کی انتظامیہ کی بھروسہ دورہنمای جاری رکھے گی۔

جناب سپیکر! صوبائی حکومت نے گزشتہ ساڑھے چار سالوں میں سرکاری ملازمین کی تنخواہوں میں 75 فیصد تک اضافہ کیا ہے۔ یہ کہنا بے جانہ ہو گا کہ ایم ایم اے کی حکومت کے دوران سرکاری ملازمین کو تیز رفتاری سے محکمانہ ترقیاں ملیں۔ گزشتہ ساڑھے چار سالوں میں گریڈ 5 تا 21 کے 3789 افسران کو محکمانہ ترقیاں دی گئیں جو کہ موجودہ حکومت کا ایک اہم اقدام ہے۔ اس کے علاوہ سرکاری ملازمین کے پھوٹوں کو گزشتہ ساڑھے چار سالوں کے دوران 260.52 ملین روپے کے وظائف دیئے گئے ہیں۔ سرکاری ملازمین کو تجهیز و تدبیح کیلئے 2002-03 سے 2006-07 تک 30.16 ملین روپے ادا کیے گئے۔ ریٹائرڈ سرکاری ملازمین اور ان کی بیواؤں کو کل 135 پلاس دیئے گئے جن کی مجموعی مالیت 16.91 ملین روپے ہے۔ بنویں فنڈ جس سکیم کے تحت پچھلے تین سالوں کے دوران 30 سرکاری ملازمین کو جج کرایا گیا جس پر کل 3.76 ملین روپے خرچ ہوئے۔ بلا سود قرضہ سکیم (جس میں سائیکل، موڑ سائیکل اور ہاؤس بلڈنگ ایڈ و انس شامل ہے) پر پچھلے دو سالوں کے دوران 69.98 ملین

روپے خرچ کیے گئے۔ میرج گرانٹ کیلئے پچھلے دو سالوں کے دوران 4.52 ملین روپے ادا کیے گئے۔ مہلک بیماریوں کے علاج کیلئے پچھلے تین سالوں کے دوران 17 ملین روپے خرچ کیے گئے۔

جناب سپیکر! صوبہ سرحد میں سیاحت اور سرمایہ کاری کے فروع کیلئے حکومت نے بین الاقوامی کانفرنس کا انعقاد کیا جس کے بعد سرمایہ کاری کیلئے ماحول تیار کرنے کیلئے امن و امان پر سب سے زیادہ توجہ دی گئی۔ پولیس کی نفری میں اضافہ کیا گیا اور اسلحہ و آلات خریدے گئے۔ صوبے میں امن و امان کی صور تحال پچھلے کچھ عرصے سے ٹھیک نہیں ہے جس کیلئے ہم اور آپ مل کر دعا گور ہیں کہ ہمارے ملک اور صوبے کے حالات اچھے ہوں۔ میں سلام پیش کرتا ہوں صوبہ سرحد اور خاص طور پر پشاور کے غیور اور سمجھدار عوام کو جنہوں نے چھوٹے سے چھوٹے واقعہ سے لے کر بڑے بڑے سانحات تک حکومت صوبہ سرحد کا ساتھ نہ چھوڑا۔ میں شہید سی۔ سی۔ پی۔ او۔ پشاور، ملک محمد سعد اور ملکہ پولیس کے دوسرے شہداء کو خراج عقیدت پیش کرتا ہوں جنہوں نے اپنی جانوں کا نذرانہ پیش کر کے امت کے اتحاد کو پارہ کرنے والوں کی سازشوں کو ناکام بنایا۔

جناب سپیکر! صوبائی حکومت نے اخراجات میں نمایاں کمی کرنے کیلئے نہ صرف غیر ترقیاتی اخراجات کو کم کیا بلکہ واپڈا کی اور بلنگ کو کنٹرول بھی کیا جس سے سالانہ ایک ارب روپے کی بچت ہو رہی ہے۔ اس کے علاوہ حکومت نے پانچ سالوں میں وفاقی حکومت کو 9.12 ملین روپے کا قرضہ قبل از وقت واپس کیا ہے جس سے سالانہ 3 ملین روپے کی بچت ہو رہی ہے۔ ان تمام بچتوں کو صوبہ کے ترقیاتی کاموں پر خرچ کیا جا رہا ہے۔ صوبائی حکومت کی مالیاتی پالیسی کو قومی اور عالمی ادارے بھی تحسین کی نظر سے دیکھتے ہیں۔

جناب سپیکر! 8 اکتوبر 2005 کو ہولناک زلزلے کے نتیجے میں صوبے کے پانچ اضلاع شانگلہ، بگرام، مانسہرہ، کوہستان اور ایبٹ آباد قیامت خیز زلزلہ کا سب سے زیادہ نشانہ بنے۔ سارے انفارسٹر کپر کی تباہی اور جاری ترقیاتی منصوبہ جات کے ختم ہونے کے بعد نہ صرف عوام بلکہ حکومت کیلئے بھی ایک دکھی قوم کو ایک مرتبہ پھر اٹھانا، ایک بہت بڑا چینچ نہما۔ رواں مالی سال میں صوبائی حکومت

نے PERRA کو متاثرہ اصلاح میں تعمیر نواور بھائی کے اقدامات کرنے کی ذمہ داری تفویض کی ہے، جس نے صحت، تعلیم، آبتوشی، نکاسی آب، سڑکوں، پلوں، سرکاری عمارت، زراعت و جنگلات اور متاثرہ اصلاح کی تعمیر نواور بھائی کی سرگرمیوں کو مربوط اور ہم آہنگ بنایا ہے جبکہ دیگر شعبوں کیلئے لا جھ عمل تیاریوں کے آخری مراحل میں ہے۔ علاوہ ازیں PERRA اور صوبائی ریلیف کمیشن نے متاثرین کیلئے گھروں کی تعمیر نو کے سلسلے میں 26 بلین روپے نقد امدادی رقوم کی تقسیم کے عمل کی نگرانی کی۔

جناب سپیکر! ایم ایم اے حکومت نے مالیاتی نظم و ضبط کو مزید بہتر بنانے کیلئے بجٹ کو تین حصوں یعنی فلاجی، انتظامی اور ترقیاتی بجٹ میں تقسیم کیا تھا جس کی ہر سطح پر تعریف کی گی۔ لہذا آج ہم بڑے فخر کے ساتھ یہ کہہ سکتے ہیں کہ مالی سال 2003-04 کے مقابلے میں آئندہ مالی سال کے فلاجی، انتظامی اور ترقیاتی بجٹ میں 61 فیصد کاریکار ڈاضافہ ہوا ہے جس میں فلاجی بجٹ میں 18 فیصد، ترقیاتی بجٹ میں 110 فیصد جبکہ امن و امان کو مزید بہتر بنانے کیلئے انتظامی بجٹ میں 82 فیصد کا اضافہ کیا جا رہا ہے۔

جناب سپیکر! حکومت نے شعبہ تعلیم کو گزشتہ پانچ سالوں میں سب سے زیادہ توجہ کا مرکز بنایا۔ قیام پاکستان سے لے کر 2002 تک صوبہ سرحد میں کل 104 کالجز تھے مگر ایم ایم اے کی حکومت نے چار سال میں 80 نئے کالج قائم کیے۔ پچھن سال میں صوبے میں صرف چار یونیورسٹیاں بنائی گئیں جبکہ ہماری حکومت نے چار سال میں چار یونیورسٹیاں قائم کیں جن میں نصف خواتین کیلئے ہیں۔ ایم ایم اے حکومت نے طالبات کیلئے 200 روپے ماہانہ وظیفہ مقرر کیا۔ میٹر ک تک تمام طلباء و طالبات کیلئے بلا امتیاز تعلیم مفت کی گئی۔ میٹر ک تک تمام طلباء و طالبات کو مفت درسی کتب فراہم کی گئیں جبکہ طالبات کی اعلیٰ تعلیم کو یقینی بنانے کیلئے عوام کے بھرپور مطالبہ پر صوبہ سرحد میں پہلی خواتین یونیورسٹی اور طب کی اعلیٰ تعلیم کیلئے خیر میڈیکل یونیورسٹی قائم کی جنہوں نے کام کا آغاز بھی کر دیا ہے۔ اس کے علاوہ طالبات کیلئے الگ میڈیکل کالج بھی قائم کیا گیا اور تعلیمی اداروں سے سیف فناں سکیم کا خاتمه کیا

گیا۔ حکومت نے فیصلہ کیا ہے کہ آئندہ مالی سال سے انشاء اللہ نام طلبہ و طالبات کو انٹر میڈیٹ تک درسی کتب مفت فراہم کی جائیں گی۔ (تالیاں)

جناب پیکر! ایم ایم اے کے ساتھ چار سالہ دور اقتدار میں صحت کے شعبے میں انقلابی اقدامات کئے گئے۔ پیر امیڈ یکل سٹاف کا سروس سٹر کچر بنایا گیا، ڈاکٹروں اور نرنسوں کو دور دراز علاقوں میں خدمات انجام دینے پر خصوصی اعزازیہ دیا گیا۔ ہر ضلع میں ہسپتاں کو اپ گرید کر کے سہولتوں میں اضافہ کیا گیا۔ کڈنی سنٹر، برنسنٹر، کارڈیاوجی یونٹ وغیرہ قائم کیے گئے تاکہ عوام کو صحت کی زیادہ سے زیادہ سہولتیں میسر آ سکیں جبکہ بڑے ہسپتاں میں مفت ایم جنسی علاج بھی شروع کیا گیا ہے جس کا دائرة صوبے کے دوسرے ہسپتاں تک بتدربنچ پھیلا یا جا رہا ہے۔

جناب پیکر! علاوہ ازیں حکومت نے لیڈی ریڈنگ ہسپتال کے شعبہ کارڈیاوجی اور شعبہ کارڈیو سکولر کیلئے بالترتیب 40 ملین روپے اور 20 ملین روپے کی خصوصی امداد دینے کا فیصلہ کیا ہے۔ سماجی بہبود کے شعبے میں حکومت نے غریب مریضوں کے لواحقین کیلئے رات برس کرنے کیلئے صوبے کے بڑے ہسپتاں کے قریب سرکاری سرانے تعمیر کیں جبکہ بے یار و مددگار خواتین اور بچوں اور بزرگوں کیلئے دارالکفالت قائم کیے تاکہ ان کو کار آمد شہری بنایا جاسکے۔

جناب پیکر! زراعت ہماری معيشت میں ریڑھ کی ہڈی کی حیثیت رکھتی ہے۔ زرعی پیداوار میں اضافہ کیلئے وافر پانی کی ضرورت ہوتی ہے جس کیلئے ٹیوب ویل لگانے ضروری ہیں کیونکہ صوبے کی زیادہ تر زمین بارانی ہے۔ ہمارا کاشتکار اتنی سکت نہیں رکھتا کہ وہ اپنے طور پر ٹیوب ویل لگانے کے چنانچہ وفاتی حکومت کے اشتراک سے فیصلہ کیا گیا تھا کہ ٹیوب ویلوں کی بجائی کے استعمال پر 25 فیصد سبڑی دی جائے۔ اس سبڑی میں وفاتی حکومت کا حصہ 12.5 فیصد ہو گا، تاہم اب صوبائی حکومت نے فیصلہ کیا ہے کہ وہ 12.5 فیصد کے بجائے 20 فیصد سبڑی دے گی جس سے کل سبڑی 32.5 فیصد تک پہنچ جائے گی۔ ہمیں یقین ہے کہ صوبائی حکومت کے اس اقدام سے زراعت کے شعبے کو ترقی ملے گی۔

جناب سپیکر! صوبے کی تاریخ میں پہلی مرتبہ سو شل سیفی نیٹ سکیم کے تحت ایم ایم اے کی حکومت نے سرکاری یونیورسٹی اور مستند دینی درسگاہوں کے فارغ التحصیل ایم اے / ایم ایم سی ڈگری ہولڈرز کو بلا امتیاز ایک ہزار روپے ماہانہ سو شل سیکورٹی سپورٹ کا اجراء کیا جس کو آئندہ مالی سال میں دو ہزار روپے کیا جا رہا ہے۔ اسی طرح گزشتہ سال ضلع کوہستان، شانگلہ اور بکھرام کے 70 سال سے زائد عمر کے معمرا شہریوں کو 500 روپے ماہانہ سو شل سیکورٹی سپورٹ دی گئی۔ (تالیاں)

جناب سپیکر! اسلامی طرز حکومت میں حکومت کی یہ ذمہ داری ہے کہ وہ دولت کی غیر مساوی تقسیم کو کنٹرول کرے اور قومی دولت کے استعمال میں غریب آدمی کو شریک کرے۔ یہی وجہ ہے کہ متحده مجلس عمل کی حکومت نے معاشرے کے غریب اور نادار طبقے کی فلاج و بہبود اور معاونت کیلئے 400 ملین روپے کی خطریر رقم سے ایک عوامی فلاجی تنظیم للسائل والمحروم کی بنیاد رکھی ہے جس کا بنیادی مقصد اسلامی تعلیمات کی روشنی میں ضرور تمدنوں کو صحت، تعلیم اور روزگار جیسے مسائل کو حل کرنے کیلئے اعانت فراہم کرنا ہے۔ تنظیم کو اپنے قیام کے ساتھ ہی بڑی تیزی سے پذیرائی ملی ہے کیونکہ اس کی تنظیمی کو نسل اور رکنگ گروپ کے ارکان فی سبیل اللہ خدمات سرانجام دیتے ہیں۔ بہت قلیل عرصہ میں غیر منافع بخش فلاجی تنظیموں کے تعاون سے حکومت نے 82 فری میڈیکل کیمپس صوبے کے طول و عرض میں لگائے۔ اوس طبق 350 مریضوں نے ہر کمپس سے استفادہ کیا اور مفت ادویات حاصل کیں نیز کویت تدریسی ہسپتال میں جلدی امراض کے علاج کیلئے لشمنیا اور پیپلٹا مٹس سنٹر قائم کیا گیا جو مستحق مریضوں کا مفت علاج کر رہا ہے۔ علاوه ازین کڈنی ٹرانسپلانت کے انتظامات کو بھی حتیٰ شکل دی جا رہی ہے۔ حکومت تنظیم کے ذریعے جلد ہی حیات آباد میڈیکل کمپلیس، خیر ہسپتال اور لیڈی ریڈنگ ہسپتال میں مریضوں کے کھانے اور عارضی طور پر رات گزارنے کا بندوبست کر رہی ہے۔ تنظیم اللائل والمحروم مزدور کالونی کی خواتین کی فلاج و بہبود کیلئے خواتین کی غیر سرکاری خواتین انجمنوں کے ساتھ مل کر کام کا آغاز کر چکی ہے جبکہ شعبہ تعلیم میں یونیورسیٹی کی سطح پر ایک ایک یتیم طالب علم کو اپریل 2007 سے 1000 روپے ماہانہ وظیفہ جبکہ میٹرک پاس کرنے والے دو، دو یتیم طلبہ و طالبات

کو 2000 روپے ماہانہ وظیفہ ستمبر 2007 سے جاری کر رہی ہے۔ (تالیاں) اس سلسلے میں ایک شفاف طریقہ کار و ضع کر لیا گیا ہے جسکی نگرانی سابق چیف سیکرٹری اور تنظیم اللائکل وال محروم کے چیئرمین، جناب عبداللہ صاحب کر رہے ہیں۔

جناب پیکر! انفار میشن شیکنا لوگی کے دور میں تیز رفتار اور درست اطلاعات و معلومات ہر شہری کی ضرورت بن گئی ہے۔ حکومت صوبہ سرحد کے ادارے آئر و پ نے UNDP اور SDC کے تعاون سے مرحلہ وار ہر ضلع میں سیٹرزن انفار میشن سنٹر (DCIC) قائم کرنے شروع کر دیئے ہیں جس میں ضلع کے حوالے سے ہر قسم کی معلومات کو NRB کے سافٹ ویئر کے مطابق کمپیوٹرائز کیا جائے گا۔ نیز ہر ضلع کی ویب سائٹ اور جیو گرافیکل انفار میشن سسٹم بھی بنایا جا رہا ہے۔ منصوبہ ساز اور عوام انس اس سے مستفید ہو سکیں گے۔ مجھے یہ بتاتے ہوئے خوشی محسوس ہو رہی ہے کہ رواں مالی سال میں اس قسم کے چار سنٹر پشاور، مردان، لاہور آباد اور سوات میں تیار ہو چکے ہیں جن کو جلد ہی مستقل استفادہ کیلئے ضلعی حکومتوں کے سپرد کیا جا رہا ہے۔ انشاء اللہ الگے مالی سال میں اس نوعیت کے چار مزید سنٹر صوابی، دیر اور جنوبی اضلاع میں قائم کئے جائیں گے۔

اب میں آپ کی اجازت سے معزز ایوان کے سامنے ختم ہوئیاں ہیں مالی سال 2006-07 نظر ثانی شدہ میزانیہ پیش کرنے کی اجازت چاہوں گا۔

جناب پیکر! اس مالی سال کے شروع میں صوبے کے کل وسائل کا تخمینہ 67.5 بلین روپے لگایا گیا تھا، نظر ثانی شدہ تخمینہ جات میں یہ رقم 66.1 بلین روپے ہے۔ پن بھل کے خاص منافع کا بجٹ 8 بلین روپے تھا لیکن اس پر نظر ثانی کر کے اصل وصولی کی بنیاد پر اسے 6 بلین روپے کیا گیا ہے۔ اسی طرح صوبائی محاصل کا نظر ثانی شدہ تخمینہ 5.1 بلین روپے لگایا گیا ہے۔ نظر ثانی تخمینہ جات میں جاری اخراجات کا میزانیہ 55.17 بلین روپے رکھا گیا ہے۔ بقاوار قم کو ترقیاتی بجٹ کی جانب Divert کیا گیا ہے۔

جناب سپیکر! اب میں آپ کی اجازت سے معزز ایوان کے سامنے مالی سال 2007-08 کا میزانیہ پیش کروں گا۔ آئندہ مالی سال کیلئے صوبائی بجٹ کا کل جم 84.1 بیلین روپے ہے جس میں جاریہ ریونیو اخراجات 61 بیلین روپے اور ترقیاتی اخراجات 23.1 بیلین روپے ہیں۔ موجودہ بجٹ کا روشن پہلو یہ ہے کہ ایم ایم اے حکومت کا گزشتہ چار بھٹوں کی طرح اس سال بھی عوام پر کوئی نیا ٹیکس نہیں لگایا جا رہا۔ (تالیاں)

جناب سپیکر! آئندہ مالی سال کے بجٹ کی مکمل تفصیلات وائٹ پیپر، سالانہ گوشوارہ برائے بجٹ اور دیگر ستاویریات میں موجود ہے تاہم میں آپ کی اجازت سے ایوان میں آئندہ مالی سال کے بجٹ کے اہم نکات پیش کروں گا۔ آئندہ مالی سال کے دوران قابل تقسیم پول سے صوبہ سرحد کو 47.6 بیلین روپے، جزوی سیلز ٹیکس کی مد میں 5.8 بیلین روپے، قدرتی گیس اور خام تیل پر رائٹی اور گیس ترقیاتی سرچارج کی مد میں 3 بیلین روپے، وفاقی مالی اعانت کی مد 11.9 بیلین روپے، پن بجلی کے خالص منافع کی مد میں 6 بیلین روپے اور صوبائی محاذل سے 6.2 بیلین روپے ملنے کی توقع ہے۔ اس طرح آئندہ مالی سال میں جاری ریونیو آمدن کا کل تخمینہ 80.58 بیلین روپے ہے۔ علاوہ ازیں جاری کیپیٹل آمدن سے 5.4 بیلین روپے، اکاؤنٹ 11 کی آمدن 6.7 بیلین روپے اور ترقیاتی وصولیات سے 16.3 بیلین روپے وصول ہوں گے۔ اس طرح کل آمدن 109 بیلین روپے ہو گی۔

جناب سپیکر! آئندہ مالی سال کے اخراجات جاریہ پر 61 بیلین روپے مختص کئے گئے ہیں جن میں ضلعی حکومتوں کیلئے 28.2 بیلین روپے کے اخراجات جاریہ بھی شامل ہیں۔ جاری کیپیٹل اخراجات کیلئے 7.2 بیلین روپے اور ترقیاتی اخراجات کیلئے 39.46 بیلین روپے مختص کئے گئے ہیں جن میں صوبائی سالانہ ترقیاتی پروگرام کیلئے 21.9 بیلین روپے اور اضلاع کے سالانہ ترقیاتی پروگرام کیلئے 1.2 بیلین روپے شامل ہیں۔ اسکے علاوہ اکاؤنٹ 11 کے اخراجات 6.8 بیلین روپے ہوں گے۔ اس طرح کل اخراجات کا تخمینہ 114.5 بیلین روپے ہے۔ اکاؤنٹ 1 اور اکاؤنٹ 11 کا مجموعی خسارہ 5.5 بیلین روپے ہو گا۔ جون 2007 میں عالمی بینک نے آگاہ کیا ہے کہ وہ 7.8 بیلین روپے کی امداد مہیا کرے گا جس

سے نہ صرف یہی خسارہ پورا کر لیا جائے گا بلکہ آئندہ مالی سال کا بجٹ فاضل ہو جائے گا۔ نیز اگلے مالی سال میں بھلی کے خالص منافع جات کے بقايا جات کے ملنے کی بھی توقع ہے۔

جناب سپیکر! ہم نے گزشتہ چار سالوں سے صوبائی بجٹ کو فلاہی، انتظامی اور ترقیاتی شعبوں میں تقسیم کر کے پیش کیا تاکہ ہر شعبے کیلئے مختص کی گئی رقم کے بارے میں واضح معلومات حاصل ہو سکیں۔ آئندہ مالی 08-07 کا بجٹ بھی اسی ترتیب میں پیش کیا جا رہا ہے۔ آئندہ مالی سال کا فلاہی بجٹ 46.2 بلین روپے، انتظامی بجٹ 14.8 بلین روپے اور ترقیاتی بجٹ 39.5 بلین روپے ہے جو کل بجٹ کا بالترتیب 46 فیصد، 15 فیصد اور 39 فیصد ہے۔ ملازمین کی تنخواہوں میں اضافے کے بعد فلاہی بجٹ کی رقم اور اس کا تناسب مزید بڑھ جائے گا۔

جناب سپیکر! اب میں ہر شعبے میں اس سال کے دوران ہونے والی پیشرفت اور آئندہ سال کے اہداف اور وسائل کی تخصیص کا مختصر جائزہ پیش کروں گا۔

فلاہی بجٹ

جناب سپیکر! رواں مالی سال کے فلاہی بجٹ کا ابتدائی تخمینہ 42.2 بلین روپے تھا۔ اگلے مالی سال کیلئے فلاہی بجٹ 46.2 بلین روپے مختص کرنے جا رہے ہیں جو کہ کل بجٹ کا 46 فیصد ہے اور رواں مالی سال کے مقابلے میں 4 بلین روپے یعنی 9 فیصد زیادہ ہے۔

تعلیم

جناب سپیکر! متحده مجلس عمل کی حکومت کی اولین ترجیح تعلیم ہے۔ زیادہ سے زیادہ بچوں کو زیور تعلیم سے آراستہ کرنے کیلئے سال روں میں 6 نئے ہائی سکول، 122 نئے پر ائم्रی سکول اور 7 نئے گرلز کمیونٹی ماؤل سکول قائم کئے گئے۔ 10 مکتب سکولوں کو پر ائم्रی سکول، 184 پر ائم्रی سکولوں کو ڈبل، 146 ڈبل سکولوں کو ہائی جکبہ 25 ہائی سکولوں کو ہائی سینڈری کا درجہ دیا گیا جکبہ رواں مالی سال میں 14 نئے ڈگری اور ایک نیا انٹر کالج قائم کیا گیا۔

محکمہ تعلیم کے صوبائی دفاتر کیلئے آئندہ مالی سال 2007-08 کیلئے 1.8 بلین روپے رکھے گئے ہیں جو کہ رواں مالی سال کے بجٹ تخمینہ سے 99 فیصد زیادہ ہے۔ مالی سال 2007-08 کے دوران پر امری تعلیم پر 86.87 ملین روپے، ثانوی و اعلیٰ تعلیم کیلئے 189.7 ملین روپے، کالجز کیلئے 1.4 بلین روپے جبکہ تربیت و تحقیق وغیرہ کیلئے 142.69 ملین روپے منصس کئے گئے ہیں۔ یہاں میں یہ بتانا چاہا ہوں گا کہ صوبائی مالیاتی کمیشن ایوارڈ کے تحت تعلیم کا بجٹ ضلعی حکومتوں کو منتقل کیا جا رہا ہے۔

جناب سپیکر! صحت کا شعبہ فلاجی بجٹ کا دوسرا بڑا شعبہ ہے۔ رواں مالی سال میں محکمہ صحت کا ابتدائی تخمینہ 2.5 بلین روپے تھا جبکہ نظر ثانی شدہ بجٹ میں 2.6 بلین روپے رہا جسکی بنیادی وجہ رواں مالی سال میں تاخواہوں میں 15 فیصد اضافہ اور محکمہ صحت میں 2,956 نئی آسامیوں کی تخلیق ہے۔ خود مختاری دینے کے بعد حکومت نے صوبے کے بڑے ہسپتاں اور میڈیکل کالجوں کو رواں مالی میں 1.65 بلین روپے کی امداد فراہم کی۔ آئندہ مالی سال 2007-08 میں بھی ان اداروں کو مجموعی طور پر 1.7 بلین روپے کی مالی اعانت دی جائے گی۔

جناب سپیکر! رواں مالی سال میں حکومت نے انڈومنٹ فنڈ کیلئے 100 ملین روپے، ایمرو جنسی ادویات کیلئے 70 ملین روپے، کارڈیاوجی یونٹ لیڈری ریڈنگ ہسپتال پشاور کیلئے 30 ملین روپے، خیر میڈیکل یونیورسٹی کے قیام کیلئے 10 ملین روپے، فاطمید فاؤنڈیشن کیلئے 2 ملین روپے، انجمن ہلال احر سوسائٹی صوبہ سرحد کیلئے 0.5 ملین روپے، پیر اپیچک سنٹر پشاور کیلئے 9 ملین روپے فراہم کئے جبکہ آئندہ مالی سال 2007-08 میں انڈومنٹ فنڈ کیلئے 100 ملین روپے، ایمرو جنسی ادویات کیلئے 100 ملین روپے، کارڈیاوجی یونٹ لیڈری ریڈنگ ہسپتال پشاور کیلئے 40 ملین روپے، کارڈیو سکولر یونٹ لیڈری ریڈنگ ہسپتال پشاور کیلئے 20 ملین روپے، خیر میڈیکل یونیورسٹی کیلئے 50 ملین روپے، فاطمید فاؤنڈیشن کیلئے 2 ملین روپے، پیر اپیچک سنٹر پشاور کیلئے 10 ملین روپے منصس کئے جا رہے ہیں۔ نئے مالی سال 2007-08 میں محکمہ صحت کیلئے 1,996 نئی آسامیوں کی منظوری دی گئی ہے جس میں 1,173 مالی صوبائی اداروں جبکہ 859 آسامیاں ضلعی اداروں میں تخلیق کی گئی ہیں۔ پہلے بنیادی صحت یونٹ کو

دواںیوں کیلئے 4 سے 5 ہزار ماہانہ ملتے تھے جبکہ اسے اب بڑھا کر ایک صحت یونٹ یعنی بی ایچ یو کو 25 ہزار روپے ماہانہ کر دیا گیا ہے۔

جناب سپیکر! سماجی بہبود کیلئے رواں مالی سال کیلئے 25.3 ملین روپے منصص کرنے گئے تھے جبکہ نظر ثانی شدہ بجٹ میں یہ رقم بڑھ کر 66 ملین روپے تک پہنچ گئی۔ محکمہ سماجی بہبود نے رواں مالی سال میں یقینوں، بیواؤں، بے سہارا خواتین اور گونگے، بہرے، مغذو افراد اور نشیات کے عادی افراد کو معاشرے کا کار آمد فرد بنانے کیلئے اقدامات جاری رکھے جن میں انہیں تعلیم دینا، مفت عدالتی و قانونی امداد فراہم کرنا، علاج معالحے کی سہولتیں فراہم کرنا اور فنی تعلیم کے علاوہ مفت خوراک، رہائش اور تحفظ فراہم کرنا شامل ہے۔

جناب سپیکر! ایم ایم اے کی صوبائی حکومت نے غریب مریضوں کے لواحقین کیلئے خیر ہسپتال پشاور میں صوبہ کی تاریخ میں پہلی مرتبہ سرکاری سرائے تعمیر کروائی جس سے مریضوں کے لگ بھگ 20 ہزار لوغا حقین نے بڑی عزت اور تحفظ کے ساتھ استفادہ کیا۔ حکومت نے 7 سابقہ ڈویژنల ہیڈ کوارٹرز ہسپتالوں کے قریب مزید سرکاری سرائے کی تعمیر بھی شروع کر رکھی ہے جو انشاء اللہ جون 2007 یعنی اسی مہینے میں اختتام تک پہنچ جائے گی۔

جناب سپیکر! صوبہ سرحد میں بے روزگاری کی شرح بہت زیادہ ہے لیکن تمام ترمائی مشکلات کے باوجود ایم ایم اے حکومت نے رواں مالی سال میں سرکاری یونیورسٹیوں اور پوسٹ گریجویٹ کالجز اور مدارس سے فارغ التحصیل ہونے والے 3000 ریگولر ایم اے، ایم ایس سی طلباء و طالبات کو ایک سال کیلئے بلا امتیاز ایک ہزار روپے ماہانہ سو شل سیکورٹی سپورٹ دینا شروع کر دی ہے۔ اسکے علاوہ ضلع کوہستان، بلگرام اور شانگلہ کے بیس ہزار معمشہریوں کو پانچ سو روپے ماہانہ سو شل سیکورٹی سپورٹ بھی دینا شروع کر دی ہے۔ حکومت نے فیصلہ کیا ہے کہ وہ اپنے قلیل وسائل کے باوجود سو شل سیکورٹی نیٹ سسکیم کو نہ صرف جاری رکھے گا بلکہ اگلے مالی سال سے فارغ التحصیل طلباء و طالبات مالی اعانت میں ایک ہزار روپے کا اضافہ بھی کر رہی ہے۔ اب طلباء و طالبات کو دو ہزار روپے ماہانہ سو شل سیکورٹی سپورٹ

ملے گی۔ اس کے علاوہ مکملہ سماجی بہبود اگلے ماں سال میں دو ہزار خصوصی افراد کی کفالت، چھ ہزار خصوصی افراد کو الات بحاجی اور دوسو خصوصی بچوں کو خصوصی سکولوں میں مفت تعلیم و تربیت کیلئے رقوم مہیا کریگا۔

جناب پسیکر! مکملہ زکواۃ و عشر میں زکواۃ فنڈ سے غریب، مستحق خواتین و حضرات کو علاج معالجہ، گزارہ الاونس، تعلیمی و ظالف، بحاجی، جہیز، عید امداد اور فنی تعلیم کیلئے روائی مالی سال میں 474 ملین روپے فراہم کئے ہیں جبکہ پشاور اور ایبٹ آباد کے بڑے اور چھوٹے ہسپتاں کو زکواۃ فنڈ سے 4 کروڑ 10 لاکھ روپے کی مالی اعانت دیتا کہ غریب اور مستحق مریضوں کا علاج یقینی بنایا جاسکے۔ نئے مالی سال میں ضلعی اور تحصیل ہیڈ کوارٹر ہسپتاں کو، صحت کے بنیادی مرکز اور قومی سطح کے ہسپتاں کے توسط سے بھی مکملہ زکواۃ علاج معالجہ کی سہولیات فراہم کرے گا۔

جناب پسیکر! دینی مدارس کے طلباء ہمارے معاشرے کی ریڑھ کی ہڈی ہیں۔ یہ معاشرے کی نظریاتی بنیادیں مستحکم کرتے ہیں۔ روائی مالی سال میں حکومت کے فیصلے کے مطابق پانچوں وفاق ہائے مدارس کے فائنل امتحان میں اول، دوم اور سوم آنے والے ہونہار طلباء و طالبات کو بالترتیب پچس، بیس، اور پندرہ ہزار روپے کے ایوارڈز دیئے گئے۔ آئندہ بھی یہ سلسلہ جاری رہے گا۔ علاوہ ازیں حکومت نے دینی مدارس کی سالانہ مالی امداد کو ایک کروڑ روپے سے بڑھا کر دو کروڑ روپے کر دیا ہے جبکہ دینی مدارس کو بیس لاکھ روپے کی اضافی امداد بھی دینے کے احکامات جاری کئے گئے ہیں۔ علاوہ ازیں اوقاف کی مساجد کے تحصیل اور ضلعی خطیبوں کو انکی آسامیوں پر ریگول کر دیا گیا ہے۔ اب یہ خطباء قانون کے مطابق پیش اور دیگر سہولیات کے حقدار ہونگے۔

جناب پسیکر! مکملہ تعمیرات و خدمات / پبلک ہیلتھ انجینئر نگ کیلئے آئندہ مالی سال 2007-08 کے بحث تخمینہ جات میں 964.29 ملین روپے مختص کئے گئے ہیں جس میں سے صوبائی سڑکوں، شاہراہوں اور پلوں کی مرمت اور دیکھ بھال کیلئے 600 ملین روپے مختص کئے گئے ہیں۔ بیہاں یہ امر

قابل ذکر ہے کہ سڑکوں اور پلوں سے متعلقہ وصولیات فرتیسٹر ہائی وے اتحارٹی خود کر کے سڑکوں کی مرمت اور دیکھ بھال پر خرچ کرے گی۔

جناب سپیکر! سرکاری ملازمین اور تمام شہریوں کو مکان فراہم کرنے کی غرض سے حکومت صوبہ سرحد نے مالی سال 05-2004 میں ہاؤسنگ کا محکمہ قائم کیا۔ اس محکمہ کارروائی مالی سال کا نظر ثانی شدہ بجٹ 106 ملین روپے ہے جبکہ آئندہ مالی سال 08-2007 میں ہاؤسنگ کے شعبے کیلئے 15.24 ملین روپے مختص کئے گئے ہیں۔

جناب سپیکر! صوبہ سرحد کی زیادہ تر کھیتی باڑی کا انحصار بارانی زمین پر مشتمل ہے۔ اس سلسلے میں محکمہ زراعت کسانوں کو وہ تقاضہ مہیا کرتا ہے جو علاقے کے موسمی حالات کے موافق ہوں۔ ان بارانی علاقوں کو سیراب کرنے کے لیے چھوٹی ڈیم بنائے جاتے ہیں۔ ان چھوٹے ڈیموں میں پانی جمع کر کے کھیتوں تک پہنچانے کا کام بحالی ارضیات اور واٹر مینجمنٹ یعنی آبی گزر گاہوں کو پختہ کرنے کے ذریعے کیا جاتا ہے۔ اسی سلسلے میں حکومت صوبہ سرحد نے مالی سال 08-2007 سے تقریباً 14 اصلاح میں اصلاح آپاٹشی کے دفاتر کھولنے کے احکامات جاری کئے گئے ہیں۔ ان اصلاح میں بنوں، کوہاٹ، لکی، نوشهروہ، چارسدہ، صوابی، بونیر، دیر پائیں، چترال، مانسہرہ، پشاور، مردان، سوات اور ڈی آئی خان شامل ہیں۔ یہ دفاتر کیم جولائی 2007 سے کام شروع کریں گے۔ رواں مالی سال کیلئے محکمہ زراعت کیلئے 441.69 ملین روپے مختص کئے گئے جو نظر ثانی شدہ بجٹ میں بڑھ کر 455.36 ملین روپے ہو گئے۔ آئندہ مالی سال 08-2007 میں مختص شدہ رقم کو بڑھا کر 509.65 ملین روپے کر دیا گیا ہے۔

جناب سپیکر! مالی سال 07-2006 کیلئے گندم کا کلیدی محفوظ ذخیرہ (Strategic reserve) کی ضرورت کا تخمینہ تین لاکھ میٹر کٹن لگایا گیا تھا۔ اس مقصد کیلئے اعانتی رقم (Subsidy) کا بجٹ تخمینہ 900 ملین روپے تھا۔ رواں مالی سال کے اختتام تک گندم کے موقع اجراء کو مد نظر رکھتے ہوئے اعانتی رقم کے تخمینے کو نظر ثانی شدہ مالی سال 07-2006 کیلئے 500 ملین روپے

مقرر کیا گیا ہے۔ نئے مالی سال 2007-08 کے گندم پر سببڈی کی مدد میں 900 ملین روپے مختص کرنے جا رہے ہیں۔

جناب سپیکر! شعبہ جنگلات و قدرتی ذرائع کے تحفظ اور ترقی کیلئے اقدامات کرتا ہے جس میں جنگلی حیات، ریشم سازی، ماہی پروری اور بخراز مینوں کا تحفظ شامل ہے۔ رواں مالی سال میں حکومت نے 334 ملین روپے مکمل ماحولیات و جنگلات کیلئے مختص کرنے تھے جو نظر ثانی شدہ بجٹ کے مطابق 369 ملین روپے تک پہنچ گئے۔ نئے مالی سال 2007-08 میں بھی اس مکمل کیلئے 371 ملین روپے مختص کرنے جارہے ہیں۔

جناب سپیکر! صوبہ سرحد کی معيشت کا انحصار زیادہ تر زراعت پر ہے مگر پانی کے شعبہ میں خاطر خواہ ترقی نہ ہونے کے باعث صوبہ سرحد میں گندم کی موجودہ قلت کا تخمینہ 1.76 ملین ٹن لگایا گیا ہے۔ موجودہ حکومت کی طرف سے گزشتہ چار سالوں میں نہری نظام کی بہتری، نئے نہروں و چھوٹے آبی ذخائر کی تعمیر اور ٹیوب ویلوں کی تنصیب پر خصوصی توجہ دی گئی۔ ایم ایم اے کی حکومت میں آنے سے قبل اس شعبے کیلئے 166 ملین روپے مختص تھے جو کہ 2006-07 میں بڑھ کر 300 ملین روپے کر دیئے گئے۔ اس اضافہ سے نہروں کی بھل صفائی اور دوسرا نفر اسٹرکچر کو بہتر بنانے میں کافی مدد ملی۔ مکمل آبپاشی و بر قیات کیلئے رواں مالی سال میں 1.6 بلین روپے مختص کرنے گئے جو نظر ثانی شدہ بجٹ میں 1.3 ملین روپے ہو گئے۔ آئندہ مالی سال 2007-08 کیلئے اس شعبہ کیلئے 1.5 بلین روپے مختص کرنے جارہے ہیں۔

جناب سپیکر! آئندہ مالی سال 2007-08 کا کل انتظامی بجٹ 14.8 بلین روپے ہے جو کہ کل بجٹ 14.7 فیصد ہے۔

جناب سپیکر! انتظامی بجٹ کا سب سے بڑا شعبہ پولیس کا ہے۔ فلاجی ریاست میں پولیس عوام کی جان و مال کی محافظت ہوتی ہے۔ لوگ سرکار کو ٹیکس اسلئے دیتے ہیں کہ اسکے بدالے میں اپنی جان و مال کا تحفظ یقینی بنائیں۔ رواں مالی سال مکمل پولیس پر بہت گراں گزرا۔ ملک محمد سعد، عابد علی، خان رازق اور

بے شمار دیانت دار اور فرض شناس پولیس افسران نے عوام کی حفاظت کرتے ہوئے اپنی جانوں کا نذر انہ پیش کر کے دشمن کی سازشوں کو ناکام بنایا۔ ہمارا یہ عزم ہے کہ ہم ہر قیمت پر عوام کا تحفظ یقینی بنائیں گے اور اس کیلئے محاکمہ پولیس اور اسکے اہلکاروں کی ہر ممکن مالی اعانت کو یقینی بنائیں گے۔ سال رو اس میں محاکمہ پولیس کے اخراجات جاریہ کیلئے 4.5 بلین روپے مختص کئے گئے جو کہ نظر ثانی شدہ بجٹ میں 5 بلین سے تجاویز کر گئے۔ آئندہ مالی سال کیلئے بجٹ میں 14.5 بلین روپے رکھے جا رہے ہیں جو گزشتہ سال کے مقابلے میں 114 فیصد زیادہ ہے۔ اگلے مالی سال میں امن عامہ، تفتیش، پیش براخچ، بم ڈسپورل سکواڈ اور سوات پولیس سٹیشن کی کمپیوٹرائزیشن کیلئے 147 ملین روپے مختص کئے جا رہے ہیں۔ اعلاوہ ازیں اسلحہ، گاڑیاں اور بمناکارہ کرنے والے سامان کی خریداری کیلئے بھی 321 ملین روپے مختص کئے جا رہے ہیں۔

جناب سپیکر! رو اس مالی سال میں جیلخانہ جات کیلئے 292 ملین روپے مختص تھے جو نظر ثانی بجٹ میں بڑھ کر 312 ملین روپے ہو گئے۔ آئندہ مالی سال میں جیلخانہ جات کیلئے 650 ملین روپے مختص کئے جا رہے ہیں۔ رو اس مالی سال کی طرح آئندہ مالی سال میں بھی مختلف جیلوں میں فیملی کوارٹرز تعمیر کئے جائیں گے جن میں جیل میں قید طویل عرصہ کے قیدی اپنے اہل خانہ کے ساتھ سات دن گزار کر سکیں گے۔

جناب سپیکر! عمومی نظم و نقد کیلئے رو اس مالی سال میں 597 ملین روپے مختص کی گئی تھی۔ نظر ثانی شدہ تخمینہ کے مطابق یہ میزانیہ 771 ملین روپے ہے۔ آئندہ مالی سال میں اس شعبہ کیلئے 650 ملین روپے مختص کرنے کی تجویز ہے۔

جناب سپیکر! صوبائی حکومت نے فیصلہ کیا ہے کہ آئندہ مالی سال میں سرکاری ملازمین کو ان کی رو اس تختواہ پر 15 فی صد ہنگامی الاؤنس دیا جائے گا جبکہ ریٹائرڈ صوبائی ملازمین کی پیش میں 15 سے 20 فی صد تک اضافہ کیا جائے گا۔ اس اضافے سے حکومت کے 2.5 بلین روپے سے زائد اخراجات ہو گے۔ میں حکومت صوبہ سرحد کی طرف سے بنیادی سکیل 1 کے مقرر تختواہ یعنی (Fixed pay) پانے والے ملازمین کو خوشخبری دیتا ہوں کہ حکومت نے ان کو C.P.Fund دینے کا فیصلہ کیا

ہے جبکہ اولڈ ایج مینٹ کے معاملے پر بجٹ کے بعد خود خوض کیا جائیگا۔ میں اس موقع پر اساتذہ کرام کو بھی یقین دہانی کروانا ہوں، ان کی ہمارے ساتھ میئنگر ہوئی ہیں، ان کے مطالبے آئے ہمارے پاس کہ ان کی جائز ضروریات کا حکومت نے جائزہ لیا ہے اور ہم بہت جلد دوسرے صوبوں سے مشاورت کے بعد حصی فیصلے کا انشاء اللہ اعلان کریں گے۔

جناب سپیکر! جیسا کہ آپ جانتے ہیں کہ صوبہ سرحد، پاکستان کا سب سے پہمائدہ صوبہ ہے جہاں غربت کی شرح 44 فیصد سے زیادہ ہے۔ کار و بار و تجارت کے موقع اور صنعتکاری کیلئے مراعات نہ ہونے کے برابر ہیں۔ جو مراعات دی گئیں، وہ بھی وفاقی حکومت نے واپس لے لیں۔ ایم ایم اے کی حکومت کیلئے سب سے بڑا مسئلہ ہے روزگاری کا تھا جسے ہم نے چیلنج کے طور پر قبول کیا۔ ہم نے ترقیاتی منصوبوں کے ذریعے لاکھوں افراد کیلئے روزگار کی موضع فراہم کئے۔ سرکاری ملازمت کیلئے بھرتی پر پابندی اٹھائی گئی جب کہ صوبائی حکومت نے گزشتہ چار سالوں میں میرٹ اور شفاف طریقہ کار کے ذریعے 20,589 افراد کو گرید 1 سے 20 تک میں بھرتی کیا۔ (تالیاں)

جناب سپیکر! حکومت نے اپنے ترقیاتی بجٹ میں سماجی شعبوں کی ترقی کے لئے موثر اقدامات کئے تاکہ انسانی اور قدرتی وسائل سے مالا مال اس صوبے میں ہمہ جہت ترقی ممکن ہو سکے۔ اس کی واضح دلیل یہ ہے کہ جب موجودہ حکومت نے اقتدار سنبھالا تو اس وقت ترقیاتی بجٹ کا جم 13.7 بلین روپے تھا جبکہ رواں مالی سال میں اس کا جم 26.6 بلین روپے ہے یعنی چار سال میں یہ دگنا ہو گیا۔ مالی سال 2007-08 کیلئے یہ بجٹ 39.46 بلین روپے ہے، پانچ سال کے عرصے میں ترقیاتی بجٹ میں اوسطاً اضافہ 24.4 فیصد رہا۔

جناب سپیکر! سالانہ ترقیاتی پروگرام برائے سال 2006-07 کا کل ابتدائی جم 26.63 بلین روپے تھا جبکہ نظر ثانی شدہ تخمینہ 26.54 بلین روپے تھا۔ وفاقی حکومت کی جانب سے 2.958 بلین روپے کی ترقیاتی گرانٹ ملنے کے بعد یہ خرچہ 29.498 بلین روپے ہے۔ صوبائی وسائل سے چلنے والے منصوبوں کیلئے 14.96 بلین روپے رکھے گئے تھے جو کا نظر ثانی شدہ تخمینہ 16.82 بلین روپے رہا

یہ اضافہ 12.4 فیصد بنتا ہے۔ اسی طرح بیرونی امداد کے منصوبوں کی مدد میں 7.68 بلین روپے مختص کئے گئے جبکہ نظر ثانی رقم 5.58 بلین روپے رہی۔ سالانہ ترقیاتی پروگرام میں منصوبوں کی کل تعداد 1005 تھی، ان میں سے 773 جاری اور 232 نئے منصوبوں تھے۔ ان منصوبوں میں مالی سال کے آخر تک 374 منصوبے مکمل ہوئے۔

جناب سپیکر! اگلے مالی سال کا سالانہ ترقیاتی پروگرام 2007-08 کا تخمینہ 39.46 بلین روپے ہے جو کہ پچھلے سال کے ترقیاتی پروگرام کے تخمینہ 26.63 بلین روپے سے 48 فیصد زیادہ ہے۔ ترقیاتی پروگرام میں صوبائی حکومت کا اپنا حصہ 21.94 بلین روپے ہے جو کہ پچھلے سال کے منظور شدہ تخمینہ 14.94 بلین روپے سے 46.7 فیصد زیادہ ہے۔ سالانہ ترقیاتی پروگرام 2007-08 میں 7.98 بلین روپے کا بیرونی تعاون بھی شامل ہے۔ صوبائی پروگرام 955 منصوبوں پر مشتمل ہے جن میں 720 جاری اور 235 نئے منصوبے ہیں۔ اسکے علاوہ وفاقی ترقیاتی بجٹ کے تحت خصوصی پروگراموں اور 68 منصوبوں کیلئے 7.93 بلین روپے مختص کئے گئے ہیں جس سے منصوبوں کی کل تعداد 1023 ہے۔ اسکے علاوہ وفاقی حکومت کی سرپرستی میں چلنے والے بہبود آبادی پروگرام کیلئے 406 ملین روپے اور ضلعی ترقیاتی پروگرام کیلئے 1.20 بلین روپے مختص کئے گئے ہیں۔

جناب سپیکر! سال 2006-07 کیلئے وفاقی حکومت کے ترقیاتی پروگرام میں صوبہ سرحد کیلئے 32 شعبوں میں کل 259 منصوبے شامل کئے گئے۔ ان میں 98 نئے اور 161 جاری منصوبے شامل تھے جن کیلئے کل 34.36 بلین روپے مختص کئے گئے۔ ان میں سے پانی و آپاشی کے شعبے کے 32 منصوبوں کیلئے 14.55 بلین روپے، شاہراحت کے 15 منصوبوں کیلئے 5.59 بلین روپے، خصوصی پروگراموں کیلئے 4.66 بلین روپے، صحت کے 18 منصوبوں کیلئے 1.04 بلین روپے، تعلیم کے 54 منصوبوں کیلئے 2.71 بلین روپے اور زراعت کے 13 منصوبوں کیلئے 1.46 بلین روپے شامل ہیں۔

جناب سپیکر! سال 2007-08 کیلئے وفاقی حکومت کے ترقیاتی پروگرام میں صوبہ سرحد کیلئے 12 شعبوں میں 68 منصوبے شامل کئے گئے ہیں، جن کیلئے 7.93 بلین روپے مختص کئے گئے ہیں۔

ان میں پانی و آبپاشی کے شعبے کے 13 منصوبوں کیلئے 2.08 بلین روپے، صحت کے 13 منصوبوں کیلئے 804 ملین روپے، تعلیم کے 10 منصوبوں کیلئے 646 ملین روپے اور زراعت کے 3 منصوبوں کیلئے 1.57 بلین روپے، صنعت کیلئے 893 ملین روپے شامل ہیں۔

جناب سپیکر! رواں مالی سال میں بھی حکومت نے شعبہ تعلیم کے منصوبوں جن میں نئے پرائمری، مڈل اور ہائی سکولوں کے قیام، ان کی اپ گریدیشن، عمارت کی مرمت اور بنیادی سہولتوں کو یقینی بنانا، سکولوں کو فرنچر اور آلات تدریس کی فراہمی وغیرہ کو آگے بڑھایا۔ کچھ سے لیکر دھم جماعت تک مفت تعلیم اور 33 لاکھ طلباء و طالبات کو مفت تدریسی کتب فراہم کیں۔ دیہی و کم ترقیافتہ اضلاع میں خواتین اساتذہ کیلئے 1000 روپے الاؤنس مقرر کیا گیا۔ محکمہ اعلیٰ تعلیم نے اپنے ترقیاتی پروگرام میں صوبہ بھر میں قائم کالجوں کی ضرورت کو مد نظر رکھتے ہوئے ان میں سہولیات کی کمی کو بتدریج پورا کرنے کے منصوبوں پر عملدرآمد کیا، جن میں چار دیواروں کی تعمیر، پانی کی بہم رسانی، اضافی کمروں کی تعمیر، سائنس لیبارٹریز، آئی ٹی، پوسٹ گریجویٹ بلاکس اور امتحانی ہالوں کی تعمیر وغیرہ شامل ہیں۔ تعلیم کے شعبے کی مد میں 142 منصوبوں کیلئے 3.67 بلین کی رقم سے 300 نئے پرائمری سکول بنائے گئے۔ 2000 پرائمری سکولوں میں چار دیواروں، پانی کی فراہمی اور بیت الحلال کی سہولیات فراہم کی گئیں۔ 200 پرائمری سکولوں کا درجہ مڈل اور 100 مڈل سکولوں کا درجہ ہائی تک بڑھایا گیا، طلباء و طالبات کیلئے 13 ڈگری کالجوں کی تعمیر مکمل کی گئی، 25000 اساتذہ کو تربیت دی گئی۔ سوات اور چارسدہ کے اضلاع میں کیٹٹ کالجوں کی تعمیر کے کام پر آغاز کیا گیا۔ 80 کالجوں میں نئے بلاکوں کی تعمیر کے علاوہ بنیادی سہولیات مہیا کی گئیں جبکہ ڈیرہ اسماعیل خان، صوابی، بنوں اور سوات کے اضلاع میں نئے کتب خانوں کی تعمیر کا کام مکمل کیا گیا۔

جناب سپیکر! گزشتہ سالوں کی طرح نئے مالی سال 2007-08 میں تعلیم نسوان ہماری حکومت کی ترجیحات میں سرفہرست ہے۔ طالبات کیلئے نئے پرائمری سکول بنانا، پسمندہ اضلاع میں طالبات کو تعلیم کی ترغیب دینے اور انکی تعداد میں اضافہ کرنے کیلئے 200 روپے ماہانہ وظیفہ کے ساتھ

ساتھ استانیوں کو بھی 1000 ہزار روپے ماہانہ سپیشل الاؤنس دینے کے پروگرام شامل ہیں جبکہ ضلع پشاور میں طالبات کے کالجوس کیلئے بسوں کی فراہمی کامڈل پراجیکٹ بھی شروع کیا جائے گا۔ نئے منصوبوں میں پرائمری، مڈل اور ہائی سکولوں کا قیام، ان کو اگلے درجہ تک ترقی دینا، موجودہ سکولوں کی عمارت کی مرمت اور بنیادی سہولتوں کی فراہمی، سکولوں کو کمپیوٹر لیب، فرنچر اور آلات تدریس کی فراہمی شامل ہیں۔ علاوہ ازیں لاکھوں طلبہ و طالبات کو کچھ سے لیکر انٹر میڈیاٹ کی سطح تک مفت درسی کتب فراہم کی جائیں گی۔ مکملہ اعلیٰ تعلیم اپنی مدد آپ کے تحت ایک مربوط پروگرام کے ذریعے لینگوچ کیلے اور ارٹریز قائم کرنے کا اہتمام کر رہا ہے جس سے صوبے کے مختلف حصوں میں زیر تعلیم طلباء کو جدید آلات کے ذریعے تربیت حاصل کرنے کے موقع فراہم ہونگے۔ مزید برآل انٹر میڈیاٹ کی سطح پر بھی آئی ٹی کی تعلیم کا بھر پور انتظام کیا جائے گیا۔ اس سال تعلیم کے شعبے کی مد میں 142 منصوبوں کیلئے 4.84 بلین روپے مختص کئے گئے ہیں جن میں طلباء و طالبات کیلئے دو دو سو نئے پرائمری سکول بنائے جائیں گے۔ مختلف اضلاع میں طلباء و طالبات کیلئے 21 نئے ڈگری کالج قائم کئے جائیں گے۔ 18 کالجوں میں طلباء اور اساتذہ کیلئے ہائلز تعمیر کی جائیں گے۔

جناب سپیکر! اگلے مالی سال 2007-08 کے سالانہ ترقیاتی پروگرام میں شعبہ صحت کے 134 منصوبوں کیلئے 3.64 بلین روپے مختص کئے جا رہے ہیں جن سے سابقہ سات ضلعوں کے ہیڈ کوارٹر ہسپتاوں میں بلڈر انسفیوژن یونٹ کھولے جائیں گے۔ بنوں، شانگلا اور چترال کے ضلعی ہسپتاوں کو مکمل کیا جائے گا۔ علاوہ ازیں مختلف اضلاع میں بنیادی کی جائے گی اور ایک نئے منصوبے کے تحت جن یونین کو نسلوں میں سول ڈسپنسریاں موجود نہیں، وہاں نئی ڈسپنسریاں قائم کی جائیں گی۔ ان منصوبوں کے ذریعے مندرجہ بالا اهداف حاصل کرنے کے علاوہ زچ و بچ کیلئے پیدائش سے بیشتر ضروری حفاظتی ٹیکے لگانے کی شرح کو بالترتیب 48 فیصد تک بڑھایا جائے گا۔ پانچ کیلگری ڈی اور تین کیلگری

سی ہسپتاں لوں کو پوری طرح مکمل کیا جائیگا، 758 یڈی ہیلتھ ور کرز کو بھرتی کیا جائیگا، 22 ای پی آئی سنٹر ز قائم کئے جائیں گے اور صوبے کے چار بڑے ہسپتاں لوں کو ایم آر آئی مشینیں فراہم کی جائیں گے۔

جناب سپیکر! محکمہ سماجی بہبود و ترقی خواتین نے جامع اصلاحاتی عمل کے تحت رواں مالی سال میں خصوصی افراد، خواتین، بچوں، معمر اور معاشرے کے لکرائے ہوئے افراد کی فلاح و بہبود کیلئے متعدد منصوبوں پر کام کئے۔ 30 منصوبوں کیلئے 60 ملین روپے مختص کئے گئے تھے۔ نئے مالی سال کے ترقیاتی بجٹ میں 27 منصوبوں کیلئے 71.47 ملین روپے مختص کئے جا رہے ہیں۔ اسی طرح صوبائی کو نسل برائے بھائی معذوران، مستحق افراد کو اوزار بھائی، مثلاً ارائی سائیکلیں، ویل چیزیں اور مالی امداد فراہم کریں گے۔ علاوہ ازیں 240 منشیات کے عادی افراد کی بھائی اور علاج کا انتظام کیا جائیگا۔ 200 یتیموں بے سہارا بچوں اور بچیوں کو فلاجی مراکز میں تعلیم و تربیت دی جائیگی، 720 بے سہارا غریب خواتین کو ہنر کی تعلیم سے آرائستہ کیا جائیگا، 750 گدا گر مرد، خواتین و بچوں کو بھائی و ہنر سکھایا جائیگا، سو بے سہارا عورتوں کو مفت عدالتی اور قانونی مدد فراہم کی جائیگی۔ 240 بے سہارا عورتوں کو دارالامان اور مرکز برائے مصیبت زده خواتین میں رکھنے کا بندوبست کیا جائیگا۔ 2000 خصوصی افراد کی خود کفالت کیلئے وسائل مہیا کئے جائیں گے۔

جناب سپیکر! شاہرات کسی بھی علاقے کے ترقی میں بنیادی حیثیت رکھتی ہیں۔ اس حقیقت کے پیش نظر موجودہ حکومت نے شاہرات کی تعمیر و مرمت پر بھرپور توجہ دی ہے۔ رواں مالی سال میں اس شعبے کے 176 منصوبوں کیلئے 2.66 بلین روپے مختص کئے گئے ہیں، جس سے مختلف اضلاع میں 740 کلو میٹر شاہرات مکمل کی گئیں، 12 پلوں کی تعمیر مکمل کی گئی۔ آئندہ مالی سال 2007-08 میں اس شعبے کے 181 منصوبوں کیلئے 3.96 بلین روپے مختص کئے جا رہے ہیں جن سے مختلف اضلاع میں 500 کلو میٹر پکی سڑکیں اور 10 پل تعمیر کئے جائیں گے۔

جناب سپیکر! آپاٹی کے شعبے کی ترقی کیلئے حکومت نے ایریا واٹر بورڈوں کی تشکیل، کسان انجمنوں کا قیام، ٹیوب ولیوں کی نجکاری اور چشمہ کمانڈ ایریا یا ڈولپمنٹ نظام کی منظوری دی گئی۔ صوبائی

حکومت نے رواں مالی سال میں نہری نظام اور اعراابوں کی بحالی، نئی نہروں اور چھوٹے ڈیبوں کی تعمیر کے ساتھ ساتھ ٹیوب ویلوں کی تنصیب کے منصوبے شامل کئے۔ اس شعبے کے 65 منصوبوں کیلئے 824 ملین روپے مختص کئے گئے جس سے 95 کلو میٹر چھوٹی نہروں کی بہتری کا کام مکمل کیا گیا، 131 ٹیوب ویلوں کی تنصیب مکمل کی گئی جس سے 15700 ایکڑ اراضی زیر آپاشی آئی۔ 507 کلو میٹر اعراابوں کی بہتری کا کام مکمل کیا گیا۔ 12.78 ملین مرتع فٹ نہروں کو پختہ کیا گیا جبکہ ضلع ڈیرہ اسماعیل خان میں تین چھوٹے ڈیبوں کی جائزہ رپورٹ مکمل کی گئیں۔

جناب سپیکر! اگلے مالی سال 2007-08 میں آپاشی کے شعبوں کے 56 منصوبوں کیلئے 1.34 بلین روپے مختص کئے جا رہے ہیں جس سے 35 ٹیوب ویل لگائے جائیں گے۔ 16000 ہزار ایکڑ رقبہ اراضی کو آپاشی کے بہتر وسائل مہیا ہونگے اور 60000 ایکڑ رقبے کو سیم و تھور سے محفوظ کیا جائیگا۔

جناب سپیکر! زراعت ہماری معیشت کا اہم جز ہے۔ حکومت نے زراعت کے شعبے میں پائیدار ترقی کیلئے پانی کے ضیاء کو ممکن حد تک روکنے اور زراعت کیلئے محفوظ کرنے کیلئے ہر ممکن کوشش کی۔ مختلف منصوبوں کے ذریعے پانی کے ضیاء کو روکنے کیلئے کھالوں کو پختہ کرنے کا کام، کسانوں کی سہولت کیلئے صوبہ بھر میں مزید فارم سنٹرروں کا قیام، بلاسود قرضوں کا اجر اور چائے کی تحقیق اور فروع جیسے پروگرام شروع کئے۔ علاوہ ازیں نجی شعبے کے اشتراک سے ڈیرہ اسماعیل خان میں ڈیری کالونی کے قیام کا آغاز کیا جبکہ نو شہر اور ڈیرہ اسماعیل خان میں دودھ اکھٹا اور ٹھنڈا کر کے فروخت کرنے کا منصوبہ بھی شروع کیا۔ نئے مالی سال 2007-08 میں زراعت کے 36 منصوبوں کیلئے 322 ملین روپے مختص کئے جا رہے ہیں۔ نجی شعبے کی امداد سے دودھ اور گوشت کی پیداوار بڑھانے کے عمل کو مزید وسعت دیجائیگی۔ علاوہ ازیں 8000 نمائشی پلات قائم کئے جائیں گے، 300 کسانوں اور عملے کو زرعی طیکنالوجی کی تربیت دیجائیگی، 2000 زرعی پانی استعمال کرنے والی انجمانیں قائم کی جائیگی، 2000 پانی کی کھالوں کو پختہ کیا جائیگا، 10 لاکھ چائے کے پودے تیار کئے جائیں گے، 2000 کلو گرام سبزیاں اور پھلوں کے نقچ تیار

کئے جائیں، 2 لاکھ 50 ہزار جانوروں کی مصنوعی نسل کشی کی جائیگی، 12 دودھ اکھٹا کرنے کے سنٹر قائم کئے جائیں گے۔

جناب سپیکر! صوبہ سرحد دیگر صوبوں کے مقابلے میں صنعتی لحاظ سے کم ترقی یافتہ ہے۔ اسلئے موجودہ حکومت کی یہ کوشش رہی ہے کہ اقتصادی ترقی کیلئے موافقانہ ماحول پیدا کیا جائے اور نئی صنعتی بستیوں کے قیام، فنی تعلیم کے فروع اور ترویج، سرمایہ کاری کیلئے سازگار ماحول اور پرائیویٹ سیکٹر کی معاونت سے معاشی اور صنعتی ترقی کو تیز تر کیا جائے۔ رواں سال میں اس شعبے میں 53 منصوبوں کیلئے 405 ملین روپے مختص کئے گئے جس سے صوبہ بھر میں 18780 طلباء و طالبات کو فنی شعبوں میں تعلیم و تربیت دی گئی، 54 کارخانے قائم گئے، 3965 ملین روپے کی سرمایہ کاری کی گئی، 11147 افراد کو روزگار کے موقع فراہم کئے گئے۔ نئے مالی سال 08-2007 میں صنعتی شعبے کے 42 منصوبوں کیلئے 538 ملین روپے مختص کئے جا رہے ہیں جس کے تحت پشاور میں صنعتی بستی کی توسعے کے دوسرا مرحلے کا آغاز ہو گا جبکہ ضلع چارسدہ میں چھوٹی صنعتوں کی بستی کا کام مکمل کیا جائیگا۔ اس طرح ضلع مردان میں سنگ مرمر کی مصنوعات کے تربیتی مرکز کے علاوہ کوہاٹ و چارسدہ کے اضلاع میں خواتین کیلئے دستکاری اور سلے سلانے ملبوسات کے مرکز پر کام کا آغاز ہو گا۔ فنی تعلیم کے شعبہ میں مختلف اضلاع میں ووکیشنل سنٹر زاور موجودہ پولی ٹیکنیک اداروں کا درجہ کانج آف ٹیکنالوجی تک بڑھایا جائیگا۔ معدنیات کے شعبے میں معدنیات کی معیاری نقشہ کشی اور معلومات فراہم کرنے کے منصوبوں پر کام کو مزید تقویت دی جائیگی تاکہ معدنیات کی مد میں محصولات میں اضافہ ہو۔ مزید برآں مزدوروں کی فلاح و بہبود اور ان کو محفوظ ماحول فراہم کرنے کے کام کو فوقيت دی جائیگی۔ اس کے علاوہ 19600 طلباء و طالبات کو فنی شعبوں میں تعلیم و تربیت دی جائیگی۔

جناب سپیکر! علاقائی ترقی کے منصوبے نہ صرف مخصوص علاقوں کے مختلف سیکٹروں میں ترقی کے عمل کو تیز کرتے ہیں بلکہ یہ غربت کی تخفیف میں بھی کارآمد ثابت ہوتے ہیں۔ اس شعبے کے بڑے علاقائی ترقیاتی منصوبہ جات مثلاً ملکانڈ دیہی ترقیاتی پراجیکٹ، بارانی ایریا ترقیاتی پراجیکٹ، دیرا ایریا

سپورٹ پراجیکٹ، کالاڈھاکہ علاقائی ترقیاتی پراجیکٹ، وائزی پیکچر ضلع دیر، کوہستان علاقائی ترقیاتی منصوبہ، کمیونٹی انفراسٹرکچر پراجیکٹ، شہری ترقی کا پراجیکٹ اور آب رسانی و نکاسی کا پراجیکٹ تقریباً 18 اضلاع کی ترقی و خوشحالی میں فعال کردار ادا کر رہے ہیں۔ روایتی سال میں اس شعبہ کے 38 منصوبوں کیلئے 2.15 بلین روپے مختص کئے گئے اور مجموعی طور پر صوبے کے بیشتر اضلاع میں جو اہداف حاصل کئے گئے، ان میں 60 کلومیٹر صوبائی شاہراحت مکمل کی گئیں، 370 کلومیٹر دیہی شاہراحت مکمل کی گئیں، 358 کلومیٹر کچی سڑکیں بنائی گئیں، 47 چھوٹے پن بجلی گھروں کی تعمیر کا آغاز ہوا۔ 609 خفاظتی پشتوں اور آبی ذخائر کے منصوبوں پر کام تکمیل کو پہنچا، 3471 زرعی نمائشی پلات لگائے گئے، 160 آپاشی کے منصوبے مکمل کئے گئے، 333 آبنوشی کے منصوبے شروع کئے گئے۔ 2100 دیہی تنظیمیں بنائی گئیں، 2268 اچھی نسل کے جانور تقسیم کئے گئے، 21950 ابڑر قبہ پر شجر کاری کی گئی، 927 ہینڈ پپ لگائے گئے، صوبے کے بیس شہروں کے سڑک چرل پلان بنائے گئے، صوبے کے تمام شہروں کے بنیادی نقشہ جات تیار کئے گئے۔ اگلے مالی سال 2007-08 میں اس شعبے کے 35 منصوبوں کیلئے 3.01 بلین روپے مختص کئے گئے جس سے یہ اہداف حاصل کئے جائیں گے:-

(1) 70 کلومیٹر صوبائی شاہراحت مکمل کی جائیں گی۔

(2) 380 کلومیٹر دیہی شاہراحت کی تکمیل ہو گی۔

(3) 358 کلومیٹر کچی سڑکیں بنائی جائیں گی۔

(4) 50 چھوٹے پن بجلی گھروں کے منصوبے شروع کئے جائیں گے۔

(5) 700 خفاظتی پشتوں اور آبی ذخائر کے منصوبوں پر کام کا آغاز کیا جائے گا۔

(6) 4000 زرعی نمائشی پلات لگائے جائیں گے۔

(7) 250 آپاشی کے منصوبے مکمل کئے جائیں گے۔

(8) 450 آبنوشی کے منصوبے شروع کئے جائیں گے۔

جناب سپیکر! سیاحت، کھلیل، ثقافت و آثار قدیمہ کے شعبے میں رواں مالی سال میں 53 منصوبوں کیلئے 102 ملین روپے مختص کئے گئے تاکہ صوبہ سرحد کا ثقافتی ورشہ، محل و قوع، علاقائی خوبصورتی اور گندھارا تہذیب کے تاریخی خدوحال سیاحوں کیلئے پرکشش بنائے جاسکیں۔ سیاحت کے شعبے کو نجی شعبے کے تعاون سے مزید فروع دیا جائے گا تاکہ صوبے کے سیاحتی اشائے جات کو ہر ممکن تر وسیع و ترقی دی جاسکے۔ علاوہ ازیں موجودہ عجائب گھروں کی بھالی اور نئے عجائب گھروں کی تعمیر کو عملی جامہ پہنایا جائے گا۔ نوجوان نسل کی صلاحیتوں کے بہتر استعمال کیلئے کھلیوں کی سہولیات کی فراہمی اور خصوصاً دیہی علاقوں میں ان کی بہتری کے عمل کو جاری رکھا جائے گا اور اس سلسلے میں مختلف علاقوں میں کھلیوں کے میدان اور سٹیڈیم تعمیر کئے جائیں گے۔ نئے مالی سال 2007-08 میں اس شعبے کے 46 منصوبوں کیلئے 255.52 ملین روپے مختص کئے گئے ہیں۔

جناب سپیکر! اقیقی امور کیلئے رواں مالی سال میں 6 منصوبوں پر 25 ملین روپے خرچ کئے جائیں گے جن سے ان کے مقدس مذہبی مقامات مثلاً مندر، گردوارے اور گھر جا گھروں کی بھالی اور مرمت ہو گی۔ نئے مالی سال میں وادی کیلاش کیلئے ایک خصوصی پیچ شامل کیا گیا ہے جس میں علاقے کی ترقی کے ساتھ ساتھ انہیں ہر قسم کی سہولیات بھم پہنچائی جائیں گی تاکہ وہ ملکی ترقی میں اپنا کردار ادا کر سکیں۔ نئے مالی سال 2007-08 میں اس شعبے کے 8 منصوبوں کیلئے 29.76 ملین روپے مختص کئے گئے ہیں۔

جناب سپیکر! رواں مالی سال میں شہری ترقی کے 9 منصوبوں کیلئے 102 ملین روپے مختص کئے گئے جبکہ نئے مالی سال میں بھی شہری ترقی کے شعبے میں متعدد منصوبوں پر کام جاری رہے گا۔ پشاور شہر کی ٹریفک کے مسائل کو حل کرنے کے لئے سڑکوں کی کشادگی کے کئی منصوبے اس سال شروع کئے جائیں گے جن میں جی ٹی روڈ، جمرو در روڈ، صدر روڈ اور رحمان بابا روڈ کا تیسرا مرحلہ شامل ہے۔ اس کے علاوہ حیات آباد کمپلیکس، متی بائی پاس کے منصوبہ جات پر کام کا آغاز ہو گا۔ نئے مالی سال 2007-08 میں اس شعبے کے 10 منصوبوں کیلئے 160.5 ملین روپے مختص کئے گئے ہیں۔

جناب سپیکر! رواں مالی سال میں تعمیرات و مکانات کے شعبے کے 63 منصوبوں کیلئے 301 ملین روپے مختص کئے گئے ہیں جن کو اس نئے مالی سال میں پایہ تکمیل تک پہنچایا جائے گا۔ اس شعبے کے اہم منصوبوں میں سرکاری عمارت کی تکمیل و بحالی، پولیس سٹیشنوں و چوکیوں کی تعمیر، مختلف اضلاع میں جیلوں، محافظ خانوں و پٹوار خانوں کی تعمیر، سرکاری ملازمین کیلئے رہائشگاہوں کی تعمیر شامل ہے۔ اس کے علاوہ مجوزہ رہائشی منصوبوں کی ترقی کیلئے ضروری انفارسٹر کچر فراہم کیا جائے گا۔ اس شعبے کی 63 منصوبوں کیلئے نئے مالی سال 08-09 میں 704.42 ملین روپے مختص کئے گئے ہیں۔

جناب سپیکر! پینے کا صاف پانی زندگی کی اہم اور بنیادی ضرورت ہے۔ اسی طرح سے حفاظان صحت کیلئے صفائی و سقیرائی کی اہمیت بھی قابل فہم ہے۔ ان اصولوں کو مد نظر رکھتے ہوئے صوبائی حکومت نے فراہمی و نکاسی آب کے شعبے کی ترقی کو خصوصی اہمیت دے رہی ہے اور اس امر کی کوشش کی جا رہی ہے کہ صوبے کے طول و عرض میں ایسے منصوبہ جات کا جال بچھایا جائے جن کے ذریعے سے عوام کو پینے کا صاف پانی فراہم کرنے کے علاوہ گندے پانی کی نکاسی کا ضروری انتظام کیا جاسکے۔ نئے مالی سال 07-08 میں اس شعبے کے 61 منصوبوں کیلئے 910.31 ملین روپے مختص کئے گئے ہیں۔

جناب سپیکر! صوبہ سرحد میں پانی سے بجلی پیدا کرنے کی صلاحیت بہت زیادہ ہے اور ماضی قریب میں پن بجلی کے شعبے میں کئی بڑے، درمیانی اور چھوٹے منصوبوں کی نشاندہی کی گئی ہے جن کی تکمیل سے صوبے و ملک میں ترقی کی رفتار تیز تر کی جاسکتی ہے۔ صوبائی حکومت نے خود انحصاری اور معاشی استحکام حاصل کرنے کا تھیہ کر کھا ہے اور اس ضمن میں بخی شعبے کی مدد سے سرمایہ کاری کو فروغ دینے کی کوشش کر رہی ہے تاکہ صوبائی پاؤر پالیسی کے تحت صوبہ میں چھوٹے پن بجلی گھر بنائے جاسکیں اور ان کی توانائی کو صنعتی ترقی کیلئے استعمال میں لایا جاسکے۔ علاوہ ازیں ایشیائی ترقیاتی بینک کے مالی تعاون سے درالخوار، رونالیہ اور مچھی پن بجلی گھروں کی تعمیر کی تجویز تیار ہونے کے بعد ان پر عملدرآمد شروع کیا جائیگا۔ نئے مالی سال 07-08 میں اس شعبے کے 8 منصوبوں کیلئے 392 ملین روپے رکھے گئے ہیں۔

جناب سپیکر! جنگلات ہمارے صوبے کا اہم اور قیمتی اثاثہ ہیں اور صوبے کی آمدی کا ایک معقول ذریعہ بھی ہیں، اسلئے قدرتی دولت کو تحفظ اور مزید ترقی دینے کیلئے اس نئے سالانہ ترقیاتی پروگرام برائے 08-2007 میں ایسے منصوبے شامل کئے گئے ہیں جن سے اس شعبے میں پاسیدار ترقی کو تقویت ملے گی۔ اس شعبے کے 68 منصوبوں کیلئے کل 292 ملین روپے مختص کئے گئے ہیں۔

جناب سپیکر! صوبائی حکومت کے ادارہ تحفظ ماحولیات بنیادی طور پر ایک رہنمائی اور مشاورتی کردار کا حامل ادارہ ہے۔ اس ادارہ نے آگاہی، تعلیمی، تربیتی اور رہنمائی والے کردار کے علاوہ عام لوگوں کو ترغیب دینے کیلئے بعض شعبوں میں تجرباتی سرگرمیاں بھی شروع کی ہیں جن میں صوبہ سرحد میں پتھر اور سنگ مرمر کے کارخانوں سے ماحولیاتی و آبی آلودگی پر قابو پانے کا نظام سائنسی بنیاد پر کوڑا کر کٹ اکھٹا کرنے اور ٹھکانے لگانے کے پروگرام شامل ہیں۔ اس سال محکمہ ماحولیات اپنے جاری کاموں کو مزید آگے بڑھانے گا۔ اس شعبے کے 7 منصوبوں کیلئے 23.58 ملین روپے مختص کئے گئے ہیں۔

جناب سپیکر! سائنسی ترقی نے علم اور کمپیوٹر کے ذریعے معلومات کے اشتراک کو ترویج دی ہے۔ اسی لئے ایم ایم اے کی صوبائی حکومت نے محکموں کے عوامل کو بہتر سے بہتر، شفاف اور موثر بنانے کی غرض سے کمپیوٹرائزیشن کے عمل کو فروغ دیا ہے۔ رواں مالی سال میں محکمہ سائنس اینڈ ٹیکنالوجی کے 17 منصوبوں کیلئے 75 ملین روپے مختص کئے گئے جن میں زیادہ تر منصوبوں پر اگلے ترقیاتی سال میں بھی کام جاری رہے گا۔ نئے مالی سال میں سائنس اینڈ ٹیکنالوجی کے شعبے میں کل 18 منصوبوں کیلئے 100 ملین روپے مختص کئے گئے ہیں۔

جناب سپیکر! معاشری و معاشرتی خوشحالی کی اہم ترین ضرورت پورا کرنے کیلئے تعمیر سرحد پروگرام کے تحت ممبران صوبائی اسمبلی اپنے متعلقہ حلقوں میں ترقی اور عوامی فلاح و بہبود کے منصوبوں پر عملدرآمد کرتے ہیں۔ اس پروگرام کیلئے 1.24 ملین روپے کی رقم مختص کی جا رہی ہے۔

جناب سپیکر! صوبائی حکومت رواں مالی سال میں ضلعی حکومتوں کو پی ایف سی فارمولے کے تحت 963.39 ملین روپے ترقیاتی پروگرام کیلئے فراہم کر رہی ہے۔ ان فنڈز میں ضلعی حکومتوں کو براہ

راست 606.93 ملین روپے اور تحصیل و میونسل کو نسلوں کو 260 ملین روپے دیئے گئے۔ علاوہ ازیں اضافی ضروریات گرانٹ کی مد میں ضلعوں کیلئے 96.34 ملین روپے مختص کئے گئے ہیں۔ نئے مالی سال برائے 08-2007 میں ضلعی حکومتوں کو پی ایف سی فارمولے کے تحت 1.204 بلین روپے ترقیاتی پروگراموں کیلئے دیئے جا رہے ہیں۔

جناب سپیکر! میں آپ کا اور آپ کے توسط سے اس معزز ایوان کا مشکور ہوں کہ انہوں نے مجھے بڑے آرام اور سکون سے سننا۔

چند ریلیف اقدامات ہیں جی، جن کا میں ذکر کروں گا۔ اس میں یہ ہے کہ بیواؤں کی مجبوریوں کو مد نظر رکھتے ہوئے حکومت نے بیواؤں کو اربن پر اپرٹی ٹیکس سے مستثنی قرار دیا ہے۔ (تالیاں) جائیداد کی خرید و فروخت اور جسٹریشن کیلئے ڈی آر او کی جانب سے لینڈ ویلویشن ٹیبل جاری کیا جاتا ہے اور اسے سٹیمپ ڈیوٹی کیلئے استعمال کیا جاتا ہے۔ شہری جائیداد کی خرید و فروخت پر سامپ ڈیوٹی کی شرح دوسرے صوبوں کی نسبت زیادہ ہے جبکہ ولیویشن ٹیبل مارکیٹ سے کم ہے اسلئے حکومت نے اس ڈیوٹی کو 5.5 فیصد سے کم کر کے 4.5 فیصد کر دیا ہے۔ ہاؤس بلڈنگ فناں کار پوریشن سے حاصل کئے جانے والے قرضوں پر سٹیمپ ڈیوٹی کی شرح 4 فیصد سے کم کر کے 3 فیصد کی گئی۔ گفت پر سٹیمپ ڈیوٹی کی شرح کو 3 فیصد سے کم کر کے 2 فیصد کیا گیا۔ پر اپرٹی کی منتقلی کی رجسٹری کے موجودہ نظام میں بہتری لائی گئی۔ اس نظام میں بہتری کیلئے رجسٹر ار کے دفتر کو ماؤنٹ میزیری فراہم کی جائیگی، سسٹم کو کمپیوٹرائز کیا جائیگا اور ون ونڈ و آپریشن کے ذریعے لوگوں کو سہولیات مہیا کی جائیں گی تاکہ نہ صرف کاروباری طبقہ بلکہ عوام بھی اس سے مستفید ہوں۔ اس سلسلے میں پہلے مرحلے میں سب رجسٹر ار پشاور کے دفتر کو ایک ماؤنٹ دفتر بنایا جائیگا جس کیلئے بجٹ میں رقم مختص کر دی گئی ہے۔ اس کے بعد باقاعدہ جائزہ لیکر اس پر جلد کام شروع کیا جائیگا تاکہ ایک دفعہ دستاویزات برائے رجسٹری پیش کرنے بعد کم از کم وقت میں یعنی سات روز سے زیادہ کسی صورت میں بھی نہ ہو، اس پر کارروائی کر کے اصل دستاویزات مالکان کو واپس کر دی

جائیں گی۔ اس کام کو سرانجام دینے کیلئے ایک پروفیشنل کنسٹلٹنٹسی فرم کی خدمات حاصل کی جائیں گی جو کہ اپنی رپورٹ دو ماہ میں پیش کریگی۔

این ڈبلیو ایف پی ٹیکس ریفارم کمیشن، حکومت صوبہ سرحد نے ٹیکس کے نظام کو مزید بہتر بنانے کیلئے اس کو سہل بنانے، عام آدمی کو اس کی ترغیب دلانے اور اچھی کارکردگی پر حکومت نے ٹیکس ریفارم کمیشن کا اعلان کیا ہے جس کے ممبران میں نمائندے سرحد چیبر آف کامر س سے دو ممبران، چیبر آف کامر س زراعت سے دو ممبران، سیکرٹری محلہ خزانہ، سینٹریل ممبر بورڈ آف روپنیو، سیکرٹری ایکسائز اینڈ ٹیکسیشن، ڈائریکٹر جزل ایکسائز اینڈ ٹیکسیشن اور دوسرے ممبران شامل ہونگے۔

جناب سپیکر! آخر میں، میں آپ کا شکریہ ادا کرتا ہوں اور آپ کی اجازت سے 08-07-2007
کیلئے سالانہ بجٹ کا گوشوارہ اس معزز ایوان میں منظوری کیلئے پیش کرتا ہوں۔

(تالیاں)

پاکستان زندہ باد، اسلام زندہ باد۔

Mr. Speaker: The Annual Budget for the year 2007-08 stands presented. Item No. 6. The honourable Minister for Finance, NWFP, to please introduce in the House the North-West Frontier Province Finance Bill, 2007. Honourable Minister for Finance, NWFP, please.

وزیر خزانہ: بسم اللہ الرحمن الرحیم ہ جناب سپیکر! میں اس معزز ایوان کے سامنے اگلے مالی سال 2007-08 کا میزانیہ پیش کر چکا ہوں، اب میں موجودہ مالی سال کا ضمنی میزانیہ پیش کر رہا ہوں۔

جناب سپیکر: نہیں، فناں بل۔

وزیر خزانہ: د فناں بل د پیش کولو اجازت غواہ مم، مہربانی۔

جناب سپیکر: لہ پیش کرہ کنہ۔

شمال مغربی سرحدی صوبہ فناں بل 2007-08 کا پیش کیا جانا

وزیر خزانہ: میں آپ کی اجازت سے ایوان میں 08-07-2007 کیلئے فناس بل پیش کرتا ہوں۔

Mr. Speaker: The North-West Frontier Province Finance Bill, 2007 stands introduced.

سنس لے لیا آپ نے، تھوڑا سارا یلیف آگیا۔ پانی پی لیں۔

ضمنی بجٹ برائے سال 07-2006 کا پیش کیا جانا

Mr. Speaker: Item No. 7, the Honourable Minister for Finance, NWFP, to please present before the House the supplementary Budget for the year 2006-07. Honourable. Minister for Finance, NWFP, please.

کاپی ملے گی، ملے گی۔

وزیر خزانہ: بسم اللہ الرحمن الرحیم ۹ موجودہ مالی سال کا ضمنی میزانیہ پیش کر رہا ہوں جس کی کل مالیت 13.79 بلین روپے بنتی ہے۔ مالی سال 07-2006 کا بجٹ پیش کرتے وقت اخراجات جاریہ کے میزانیہ کا تخمینہ 54.500 بلین روپے لگایا گیا تھا لیکن نظر ثانی شدہ تخمینہ جات میں یہ رقم بڑھ کر 55.173 بلین روپے ہو گئی، اس طرح 673 ملین روپے کا اضافی خرچہ کیا گیا۔ ساتھ ساتھ صوبائی وصولیات کا تخمینہ 5.2 بلین روپے لگایا گیا تھا جبکہ وصولیات کا نظر ثانی شدہ تخمینہ 5.1 بلین روپے لگایا ہے۔ اس طرح بجٹ تخمینہ جات کے مقابلے میں نظر ثانی شدہ تخمینہ جات میں 0.1 بلین روپے کی کمی ہوئی جس کی وجہ موجودہ حکومت کی جانب سے کئی ٹیکسوس یعنی جائیداد ٹیکس اور زرعی ٹیکس وغیرہ کی معافی ہے جس سے حکومت کو تو خسارہ ہوا مگر عوام کو کافی ریلیف ملا۔ اس تناظر میں اخراجات جاریہ میں کل ضمنی بجٹ 4844.059 ملین روپے کا ہے اور اس میں 673.664 ملین روپے کی رقم اصلی سپلینٹری ہے جبکہ بقایا 4170.395 ملین روپے تکنیکی سپلینٹری بجٹ ہے جس کی منظوری اس ایوان سے لینا ضروری ہے۔ اس کی تفصیل درج ذیل ہے:

- 1 زلزلہ زدگان کیلئے امداد 673.664 ملین روپے
- 2 ضلعوں کو تختوا ہوں کی مدد میں 15% مہنگائی الاؤنس کیلئے 1741.212 ملین روپے

-3	بینک آف خیبر کو ادا شدہ رقم برائے (paid up Capital) 664.445 ملین روپے
-4	صلیوں کو نان سیلری کی مد میں ادا شدہ رقم 100.00 ملین روپے
-5	جزل ایڈ منسٹریشن کیلئے 173.000 ملین روپے
-6	پولیس 492.000 ملین روپے
-7	سرٹ کوں کی مرمت و دیکھ بھال کیلئے 430.00 ملین روپے
-8	محکمہ داخلہ 88.719 ملین روپے
-9	صحت 74.779 ملین روپے
-10	بورڈ آف ریونیو 48.455 ملین روپے
-11	متفرق 139.441 ملین روپے
	اسی طرح کل رقم 4170.395 ملین روپے

یہاں یہ واضح کرنا ضروری ہے کہ صوبے میں بڑھتی ہوئی بد امنی اور امن و امان کے مسئلے پر قابو پانے کیلئے پولیس کی نفری میں اضافہ کرنا پڑا اور ان کو مسلح کرنے کیلئے اسلحہ اور موڑ گاڑیاں خریدنی پڑیں۔ اس سال بارش اور برف باری میں اضافے کی وجہ سے انفارسٹر کپر کو کافی نقصان پہنچا جس کی بحالی کیلئے حکومت کو اضافی خرچ کرنا پڑا۔ نیز لینڈ سلا میڈ نگ اور گلیشیر گرنے سے کئی انسانوں جانوں کا ضیاع ہوا جن کی تلافی کیلئے حکومت کو مالی امداد دینا پڑی۔ ضلعی حکومتوں کے اخراجات میں مہنگائی الاؤنس اور دیگر عوامل کی وجہ سے خاطر خواہ اضافہ ہوا۔ دوران ملازمت غوت ہونے والے سرکاری ملازمین کے لواحقین کو امدادی رقم ادا کرنے کیلئے بھی رواں مالی سال کے دوران اضافی خرچ کرنا پڑا۔ موجودہ مالی سال کے کرنٹ کمیٹیل اخراجات کا تخمینہ 4.22 ملین روپے لگایا تھا جبکہ نظر ثانی شدہ بجٹ میں یہ رقم بڑھ کر 7.52 ملین روپے ہو گئی۔ اس طرح یہ اضافہ 3.3 ملین روپے رہا جس کی وجہ وفاقی حکومت کو قبل از وقت قرضوں کی واپسی کیلئے 2.6 ملین روپے کی ادائیگی، ملازمین کو ایڈ و انس رقم اور قرضہ جات کی فراہمی کیلئے مبلغ 30 ملین روپے کی ادائیگی اور یہم خود مختار اداروں کو 3.3 ملین

روپے کی ادائیگی شامل ہے نیز جی پی آئی (GPI) و پشن فنڈز کی مدد میں قرضے کی قبل از وقت واپسی پر 657.47 ملین روپے کا اضافی خرچ ہوا۔

اب میں ترقیاتی بجٹ کیلئے جو ضمی بجٹ درکار ہے، اس کی طرف آتا ہوں۔ 07-06-2006 کا بجٹ پیش کرتے وقت کل ترقیاتی بجٹ کیلئے 18.95 بلین روپے رکھے گئے تھے جن میں 14.957 بلین روپے صوبائی A.D.P کیلئے 3.03 بلین روپے خصوصی منصوبہ جات کیلئے اور ضمی ترقیاتی پروگرام کیلئے 0.963 بلین روپے رکھے گئے تھے جس کا کل تخمینہ 18.95 بلین روپے بنتا ہے۔ ترقیاتی بجٹ کے کل ضمی بجٹ کی رقم 5.656 بلین روپے بنتی ہے جس کی تفصیل ایوان میں پیش کی جاتی ہے:

1- وفاقی منصوبوں کیلئے مہیا کی گئی رقم 3.790 بلین روپے

2- صوبائی حکومت کی طرف سے ترقیاتی سکیموں کی تکمیل کیلئے فراہم شدہ رقم 1.866 بلین روپے کل رقم 5.656 بلین روپے

یہاں یہ عرض کرتا چلوں کہ ضمی بجٹ میں ترقیاتی منصوبوں کے تحت جو بڑے منصوبے شامل ہیں، ان کی تفصیل کچھ یوں ہے:-

• مختلف ضمی ہیڈ کوارٹرز میں ہسپتال و کالج اور یونیورسٹیز وغیرہ تعمیر ہو رہی ہیں

جن میں خلیفہ گل نواز ہسپتال، خیر گرل میڈیکل کالج و یونیورسٹی، یونیورسٹی آف سائنس اینڈ ٹکنالوجی بنوں اور بنوں میڈیکل کالج وغیرہ جیسے منصوبے شامل ہیں۔

• قومی پروگرام برائے کھالوں کی پختگی بابت آبادی و فاقی حکومت کے پروگرام کے تحت مکمل ہو رہے ہیں۔

• صوبائی ترقیاتی بجٹ کے تحت جاری بڑے بڑے منصوبوں میں پشاور ہائی کورٹ میں اضافی عدالتی کروں کی تعمیر، ایمپی ہائل میں اضافی بلاک کی تعمیر، سورے

پل پر فلاٹی اور اور حطار ہری پور روڈ، ٹیکسلا روڈ اور شرقی ترنا ب، بر گانج تھوار و چنگوڑہ بیمنز جیسے منصوبے بھی شامل ہیں۔

ترقباتی خمنی میزانیہ اسلئے پیش کیا جا رہا ہے کہ مختلف صوبائی منصوبوں کی تکمیل کیلئے اضافی رقم مہیا کی گئی ہے اور سپیشل پروگراموں کیلئے مرکزی حکومت نے فنڈ فراہم کئے تھے یہ رقم یا تو میزانیہ سے ماوراء تھیں یا ان کیلئے میزانیہ میں رقم کم مختص کی گئی تھی۔

میں آپ کی اجازت سے خمنی بجٹ کا گوشوارہ اس معزز ایوان کی منظوری کیلئے پیش کرتا ہوں جسکی تفصیل مختصر اکچھی یوں ہے:

- | | | |
|----------------|------------------------|----|
| بلین روپے 4.84 | آخر احاجات جاریہ | -1 |
| بلین روپے 3.29 | کرنٹ کمپیٹل آخر احاجات | -2 |
| بلین روپے 5.66 | ترقباتی اخراجات | -3 |

اس طرح کل میزانیہ (خمنی) 13.79 بلین روپے بنتے ہیں۔

جناب سپیکر! میں آخر میں آپ اور تمام معزز اکین صوبائی اسمبلی کا تھہ دل سے شکریہ ادا کرتا ہوں کہ آپ نے میری تقریر کو صبر و تحمل سے سن۔ و آخر دعوانا ان الحمد لله رب العالمین۔

Mr. Speaker: The supplementary budget for the year 2006-07 stands presented.

اجلاس کو منگل کی صبح ساڑھے نوبجے تک کیلئے ملتوی کیا جاتا ہے۔

(اسمبلی کا اجلاس بروز منگل مورخہ 19 جون 2007 صبح ساڑھے نوبجے تک کیلئے ملتوی کیا گیا)